

حضرت امیر خسرو کی
علیہ الرحمۃ

پیشگی کے نامِ صحت

ترجمہ و شرح
ڈاکٹر محمد بخش عثمانی

مسکت نبوی ﷺ

حضرت امیر مومنین
علیہ الرحمۃ

کتاب
بی بی کا نام ابی حبت

مترجم و شارح

ڈاکٹر محمد بخش منعمی

مسلم کتابوں کی لائبریری

بِسْمِ اللّٰهِ وَالصَّلٰوةِ وَالسَّلَامِ عَلٰی رَسُوْلِهِ الْكَرِيْمِ

جملہ حقوق محفوظ

نام:	حضرت امیر خسرو کی
مترجم و شارح:	بیٹی کے نام نصیحت خواجہ ڈاکٹر فریدون زمان محمد شجاع منجمی
اشاعت:	بار اول: رمضان المبارک ۱۴۱۷ھ فروری ۱۹۹۷ء
تعداد:	گیارہ صد
طابع:	گنج شکر پرنٹرز لاہور
ناشر:	مسلم کتابوی لاہور
کتابت:	عبدالرحمن عاجز
قیمت:	۱۸/ روپے

ملنے کا پتہ

مسلم کتابوی
در بار مارکیٹ، گنج بخش روڈ
لاہور۔ پوسٹ کوڈ: ۵۴۰۰۰

انذارِ اعجاز

وہ جس نے نصیحت کو سنا مگر اس پر عمل نہ کیا اس خاک کی طرح ہے جس میں بیج تو بویا گیا مگر کچھ پیدائے نہ ہوا۔ ابر بہار بھی اسی طرح سے ہنس ہنس کر اپنے موتی نچھا اور کرتا رہا۔ سنہری کرنیں بھی خوش ہو ہو کر اس خاک کے ذرات پر نثار ہوتی رہیں۔ مگر ایک سبز پتیا بھی وجود میں نہ آیا۔ — زرخیز خطہ خاک اور بخر صحرا کے اصل میں فرق ہے۔ نہ اس سے بیج کی صفات پر حرف گیری کی جاسکتی ہے نہ بارش اور دھوپ کی خوبیوں کو جھٹلایا جاسکتا ہے۔ اپنے مزاج کی زمین میں زرخیز بننے کی صلاحیت پیدا کرو۔

مبارک ہے وہ دل جو پڑھتا ہے، سوچتا ہے اور پھر اس پر عمل کرتا ہے۔

فہرست

۲

صفحہ	عنوان	نمبر شمار
۳	اندازِ آغاز	۱
۸	نصیحت کی حاجت	۲
	باب اول	
۱۲	حضرت امیر خسرو دہلوی کی زندگی کے مختصر حالات	۱
۱۵	ولادت	۲
۱۶	امیر خسرو اور خواجہ نظام الدین اولیاء	۳
۱۶	وصال و مزارِ امیر خسرو	۴
۱۷	حضرت امیر خسرو کے محاسن و کمالات	۵
۱۸	تقویٰ و پرہیزگاری	۶
۱۸	صاحبِ قلم	۷
۱۸	صاحبِ سیف	۸
۱۹	ماہر و موجدِ فن	۹
۱۹	صاحبِ کلام	۱۰
۱۹	علمی کمالات	۱۱

۱۹	ماہر لسانیات	۱۲
۲۱	عظیم مؤرخ	۱۳
۲۳	عظیم صوفی	۱۴
۲۳	عظیم شاعر	۱۵
۲۳	عظیم ناصح	۱۶
۲۳	بیٹی کی نصیحت کہاں سے لی گئی	۱۷
باب دوم		
۲۷	منظوم کلام مع ترجمہ و ضروری تشریح	۱
۲۸	عصمت	۲
۲۸	عبادت	۳
۲۹	پیسہ نگاری	۴
۳۱	تدبیر	۵
۳۱	سینا پر ونا	۶
۳۲	ستر	۷
۳۵	عزت اور وقار	۸
۳۶	حفاظت نفس	۹
۳۶	بیہودہ راگ رنگ	۱۰
۳۷	شوہر کی خدمت گزاری	۱۱
۳۸	امانت داری	۱۲

۳۹	کفایت شعاری	۱۳
۴۰	سخاوت	۱۴
۴۱	بے جا زیب و زینت	۱۵
۴۲	زینت کی اجازت	۱۶
۴۵	حسد کا خوف	۱۷
۴۶	حنا تمہ	۱۸
باب سوم		
۴۸	نصیحت کا فلسفہ	۱
۵۱	کامیاب کون ہے؟	۲
۵۲	بچوں کے لیے نصب العین	۳
۵۳	ماہرینِ فلسفہ و تعلیم کی رائے	۴
۵۵	امیر خسرو کی نصیحتوں کا تفصیلی جائزہ دورِ حاضرہ کی روشنی میں۔	۵
۵۵	عصمت	۶
۵۶	عبادت	۷
۵۷	پرہیزگاری	۸
۶۰	نظریہ تذبذب کی اہمیت	۹
۶۳	سینا پر ونا سیکھنے سے بچوں میں اخلاقی قوتیں پیدا ہوتی ہیں۔	۱۰

۶۶	ستر (پیرودہ)	۱۱
۶۷	توانیت کے جوہر کا ہر وقت تحفظ عورت پر فرض ہے۔	۱۲
۶۹	عزّت و وقار	۱۳
۷۰	حفاظتِ نفس	۱۴
۷۰	بے ہودہ راگ رنگ کے اثرات	۱۵
۷۲	شوہر کی خدمت گزاری	۱۶
۷۵	امانت داری	۱۷
۷۶	کفایت شعاری	۱۸
۷۷	سخاوت	۱۹
۷۸	بیجا زیب و زینت	۲۰
۸۱	زینت کی اجازت	۲۱
۸۱	خدا کا خوف	۲۲
۸۳	والدین کی ذمہ داری	۲۳
۸۵	حرفِ آخر	۲۴



نصیحت کی حاجت

موج آب کی زندگی کا ثبوت اس کی حرکت ہے۔ بلکہ یہ درست ہے کہ اس کی زندگی کا انحصار حرکت پر ہے۔ سکوت و جمود جہاں وارد ہوا۔ اس کی ہستی گم ہو گئی۔ اور وہ بے حس سمندر کے سکوت میں فنا ہو کر اپنی زندگی کھو بیٹھی حقیقت میں زندگی کا ثبوت حرکت سے ملتا ہے۔ حرکت سے مقصود صرف یہ نہیں کہ مادہ جسم اپنے محل کو وقت گزرنے کے ساتھ بدلتا رہے بلکہ یہ کہ جاندار شے اپنے حسن جذبات، خلقت تخیلات اور شورش خودی و بخودی کے زیر اثر تنوع اور تبدیلی پر مجبور ہو۔ خیال یا عمل کا ایک مقام پر مقید نہ ہونے کا نام حرکت ہے۔ آپ رواں فلک بوس پہاڑوں کی دلفریب وادیوں، جنت نشان دامن کوہسار کے سبزہ زاروں اور میدان کے گوہر افشاں کھیتوں میں سے نیچے کو بہتا چلا جاتا ہے۔ کبھی پر شور نالہ ہے کبھی گرداب سے معمور ندی۔ کبھی جلیل القدر دریا کی صورت اختیار کر لیتا ہے۔ مگر بہتا ہے اور نیچے کو بہتا ہے۔ نرم بلکہ نرمک حرام ہوا کے

جھونکے کبھی موطن نسیم سُخری کی صورت میں دماغ کے لیے فرحت کا پیغام لاتے ہیں۔ اور کبھی ساون کی بھگی ہوئی ہوائیں باغ و راغ کو کامیاب مستقبل کا سُنْدِس سُناتی ہیں۔ مشرق کی صدرنگ شفق میں سہائی ہوئی، بچپن کی شوخیوں سے معمور کر نہیں کبھی محو خواب مست کے ساتھ بیداری کی سرگوشیاں کرتی ہوئی نظر آتی ہیں اور کبھی جنگل اور بستی پر خشک پڑیوں کے جگر کو سکھا دینے والی تاپستان کی دھوپ بن کر یوں چمکتی ہیں کہ روزِ محشر کی تمازت کا احساس ہو جائے۔ یہ سب زندگی ہے جو حرکت کا روپ دھا کر ازل کے مقام سے ابد کی منزل کی طرف جا رہی ہے۔

مگر اس کے ساتھ کیا ہوتا ہے۔ آبِ رواں ڈھلوان کی طرف بہتا چلا جاتا ہے۔ ہوا، ویرانوں اور بستیوں پر اپنی مستیوں میں آگے بڑھتی چلی جاتی ہے۔ آفتاب کا نور کرۂ خاکی کے ساکنین پر اپنی کرنوں کی بارش کرتا رہتا ہے۔ یہ سب مسلسل اور جاری ہے۔ اس کے ساتھ ہے

ایں کہنہ ربا طرا کہ عالم نام است آرام گہ ابلق صبح و شام است
بزم الیست کہ ماندہ صد جمشید است قصر الیست کہ تکیہ گہ صد بہرام است

عمر خیام

ہزاروں خوشنما پھول گلستان میں پیدا ہوتے ہیں اور اپنی بھنی بھنی خوشبو سے عالم کو پاکیزہ تر بنانے کے بعد رخصت ہو جاتے ہیں۔ لاکھوں

عظیم الشان درخت پہاڑوں کی بلندیوں پر آسمان سے باتیں کرنے کے لیے آتے ہیں اور اپنی زندگی کی بہار دیکھنے کے بعد اسی خاک میں جہاں ننھے سے بیج نے پرورش پائی تھی، پھر سو بندھاگ ہو جاتے ہیں۔ کروڑوں انسان اپنے معنوی حُسن سے اس حسین عالم کو حسین تر بنانے اور اپنی باطنی خوبیوں سے باغ جہاں میں نیکی کا بیج بونے کے لیے آتے ہیں۔ اپنا پیغام سناتے ہیں اور رخصت ہو جاتے ہیں۔ بظاہر تو ہمیشہ کے لیے مٹھی نیتد سو جلتے ہیں مگر حقیقت میں شہرتِ دوام کے نور میں کھو جاتے ہیں۔

ان پھولوں کی جگہ اور دلفریب کلیاں مسکراتی ہوئی دکھائی دیتی ہیں۔ ان درختوں کے مقام پر اور گھنے جنگل منصہ شہود پر آ جلتے ہیں۔ ان انسانوں کی بجائے اور دل و دماغ معرض وجود میں آ جلتے ہیں۔ بزمِ دائم ہے اور گرمی محفلِ قائم و دنیا مستقبل کی منزلیں طے کرنے کے لیے آگے کو چلی جا رہی ہے مگر پھر بھی ساکن معلوم ہوتی ہے۔ بزم کے اجزاً بدلتے رہتے ہیں، مگر ہنگامہ ہائے بزم میں کمی نہیں آتی۔ اس کی نغمہ نوازیاں اور عشوہ طرازیں متحرک ہیں اور پھر بھی قائم ہیں۔ آپ نے تیز رو دریا کے منجد ہارے میں گہرے بھنور کو دیکھا ہو گا۔ قائم اور ساکن معلوم دیتا ہے۔ مگر اس کی زندگی پانی کی حرکت پر منحصر ہے۔ بس یہی زندگی ہے۔

تو اسے پیمانہ امر و زفر داسے ماپ : جاودان بہیم دواں ہر دم جو ہے زندگی

قلزم مستی سے تو ابھرے مانندِ جناب : اس نیاں خانے میں تیرا امتحانِ زندگی

اقبال

یہ دنیا مہاگر و بہر و پیا ہے۔ رنگ رنگ کے سوانگ رچاتی ہے۔ اپنی حرکت کا عملی ثبوت دینے میں سرتاپا محوِ عمل نظر آتی ہے۔ مگر اس کے اندر جو بہر قائم و دائم رہتا ہے۔ یعنی خود زندگی اپنے پیکر بدلتی ہوتی آگے بڑھتی چلی جاتی ہے۔ زندگی وہی ہے قالب مختلف۔ زندگی کی صفات بھی اس کے ساتھ اسی طرح سے ہمیشہ کے لیے وابستہ ہیں جس طرح سے یہ خود قائم ہے۔ ان کو ہم زندگی کے حقائق کہتے ہیں۔ محبت کا صلہ محبت۔ عدو سے ملی مخالفت غرور کا سر نیچا۔ یہ زندگی کے ساتھ قائم رہتے ہیں۔ ان کے ایک شعبے کو مناسب الفاظ اور صحیح طریقے پر پیش کرنے کا نام نصیحت ہے۔ پیرایہ بیان ایسا ہو کہ سننے والے پر مفید مطلب اثر پیدا کریں اور وہ انہیں اپنی زندگی کے لائحہ عمل میں شامل کرے۔

ذہن و مانع اپنی نظر کی بے باک میں انسانوں کے خصائل کو چھپاتا رہتا ہے اور ان کو مرتب کرنے کے بعد قبول صورتِ جامہ پہنا دیتا ہے۔ حضرت امیر خسرو نے بھی اسی طرح کے حقائق کو جمع کرنے کے بعد اپنے عہد کے ماحول کے اثرات کے ماتحت، اس فضا کے طریقِ اظہار کے مطابق انہیں زیبِ قرطاس کیا۔ نصیحت کا بیج کڑوا ہے، مگر اس کا پھل میٹھا۔ حضرت امیر خسرو نے اپنی زبان کی شیرینی


سے اس کڑواہٹ پر قابو پایا اور الفاظ کی مٹھاس ابتداء سے انتہا تک برابر کر دی۔

ہر عہد میں ہم بدلتے رہتے ہیں۔ طریق کار، ذرائع عمل، وسائل تکمیل، سب میں تبدیلی ہوتی ہے مگر فلسفہ نصیحت اور جوہر سخن وہی رہتا ہے۔ حضرت امیر خسرو کے زمانے میں نہ یہ سوانی جہاز تھے نہ ریڈیو۔ نہ بنک نہ ڈاک خانہ۔ نہ ریل گاڑی، اور نہ ہماری موجودہ رہائش جو ان تمام مادی ترقیوں پر مبنی ہے۔ اگر وہ یہ کہنا چاہتے ہیں کہ اصراف بچانے کرو اور روپیہ ضرورت کے لیے جمع کرو۔ تو یہی کہتے کہ روپے کی گبرہ مضبوط بانڈھ کر رکھو۔ چونکہ گھریں بحفاظت رکھنے کے سوا کوئی چارہ نہ تھا، مگر آج ہم کہیں گے۔ بنک میں جمع کراؤ۔ کاروبار میں لگاؤ۔ زندگی کا بیمہ کراؤ۔ غرض سو طریقے ہیں کیفیت ایک ہے۔ مگر اس کا حصول مختلف طریقوں سے ہے۔ یہ زمانے کی رفتار کے ساتھ بدلتا رہتا ہے۔ حضرت امیر کی نصیحتوں کے جوہر کو آپ دیکھئے اور پھر ان کو موجودہ عہد کے ماحول میں بسالیجئے۔ جوہر قائم رہے، طریق کار بدل جلتے۔

اس کتاب میں تین تصاویر درج ہیں۔ ان کے لیے میں اپنے قدیم دوست محمد زمان خان صاحب بی۔ اے جہلمی ثم دہلوی کا مشکور ہوں۔ انہوں نے میرے کہنے کے مطابق یہ فوٹو لیے اور نیگٹو ہمیشہ کے لیے تحفہً مجھے دے دے۔ ان کی فنی قابلیت اور بڑھیا آلات

کے سبب یہ نتائج پیدا کرنا ممکن ہو سکا۔ تصاویر سے یہ فائدہ ہے کہ بیان کہانی نہیں بلکہ حقیقت معلوم ہوتا ہے۔ تجسس میں گرمی اور منطق میں موشگافی پیدا کرنے کے لیے ان اوراق کی تحریر کے دوران میں اپنے فاضل دوست مولوی حاجی احمد صاحب پروفیسر ایس۔ ای کالج بہاولپور سے میں نے بعض مقامات پر بحث کی اس مشاورت کا منعمی مشکور۔

۷ مئی ۱۹۳۹ء



۱۔ متعلقہ تصاویر مزار حضرت امیر خسرو علیہ الرحمۃ الگ حالات زندگی کے ساتھ شائع کی جائیں گی : (ناشر)

باب اول

حضرت امیر خسرو رحمۃ اللہ علیہ دہلوی کی زندگی کے مختصر حالات

اگرچہ ہماری غرض یہاں اس نصیحت کا پیش کرنا ہے، جو حضرت امیر خسرو دہلوی نے اپنی بیٹی کے نام لکھی ہے، مگر الفاظ نصیحت سننے سے پہلے یہ جاننا ضروری ہے کہ خسرو تھے کون؟ یعنی یہ الفاظ ایک معمولی آدمی کی زبان سے نہیں نکلے بلکہ ایک جلیل القدر صاحب کمال متقی اور با علم ہستی کے افکار کے نتائج ہیں مقرر جتنا بڑا ہوتا ہے۔ تقریر اتنی ہی دلنشین ہوتی ہے چونکہ میں یہ چاہتا ہوں کہ اس نصیحت کو آپ گوشِ دل سے سنیں۔ اس لیے ضروری ہے کہ دھیان دھرنے سے پہلے امیر خسرو کی عظمت کا صحیح اندازہ کر لیں۔

اس خیال سے کہ آپ بہت جلد دربار خسرو میں پہنچ جائیں اور یہ تمہیدی رسوم آپ کے فخر ملاقات حاصل کرنے

میں زحمت کا سبب نہ ہوں۔ میں اس تمہید کو مختصر، نہایت ہی مختصر بیان کروں گا۔

حضرت امیر خسرو دہلوی کی ذات ہزار صفات سے اگر کوئی فرد ہندوستان میں رہتے ہوئے بھی نا آشنا ہے تو وہ کسی طرح بھی صاحب ذوق کہلانے کا مستحق نہیں۔ جامع کمالات حضرت خسرو رحمۃ اللہ علیہ کے ظاہری و باطنی کمالات پر ہندوستان کو بجا طور پر فخر ہے یوں معلوم ہوتا ہے کہ ایک ذات میں کئی ہستیاں جمع تھیں اور ایک دماغ کئی دماغوں کا مجموعہ تھا۔ بظاہر یہ اس قدر حیرت انگیز معلوم دیتا ہے کہ انسان اس قلیل زندگی میں اتنے کام کیونکر کر سکتا ہے اور صرف ایک شخص کیسے بے شمار صفات کا مالک بن سکتا ہے؟

ولادت | حضرت امیر خسرو بمقام پٹیالی عرف مومن پور ضلع اٹیہ کمشنری آگرہ ۱۵۲۹ھ (مطابق ۱۲۵۴ء) میں پیدا ہوئے۔ ان کے والد سیف الدین ترکمانوں کے قبیلہ لاہین کے سرداروں میں سے ایک بزرگ تھے اور ماورالنہر سے ہندوستان آئے تھے۔ ہندوستان میں آکر اپنی ذہانت اور محنت کے سبب بہت بڑے سرکاری عہدے پر مامور ہوئے۔ ان کی والد ماجدہ عماد الملک کی بیٹی تھیں جو بادشاہ ہندوستان، بلبن کے وزیر تھے اور دس ہزار فوج ان کے زیرِ کمان رہتی تھی۔

جب امیر خسرو کی عمر سات سال کی تھی تو ان کے والد کا انتقال ہو گیا اور آپ کی تعلیم و تربیت ان کے نانا نے اپنے ذمہ لے لی۔ بیس سال کی عمر میں انہوں نے تمام دینی اور دنیوی علوم حاصل کر لیے۔ اس کے بعد مختلف امیروں اور درباروں سے تعلق رہا۔ حضرت کی جیات میں دہلی کے تخت پر کئی بادشاہوں نے قدم رکھے اور زمانے نے کئی روپ بدلے مگر آپ کو ہر زمانہ میں عزت و احترام نصیب ہوا۔

محبوب الہی حضرت خواجہ نظام الدین صاحب اولیاء سے امیر خسرو کو بہت عقیدت تھی۔ وہ مرشدِ طریقت تھے اور یہ مریدِ باصفا۔ یہ تعلق تمام عمر رہا۔ اس کا اظہار امیر خسرو کے کلام سے اکثر ہوتا ہے۔ خواجہ صاحب آپ کو ”ترک الہیہ“ کہا کرتے تھے۔ اور کہتے تھے کہ ”جب قیامت میں سوال ہوگا کہ نظام الدین کیا لایا ہے تو میں خسرو کو پیش کر دوں گا۔“

حضرت خواجہ نظام الدین نے جب اس دارِ فانی سے عالمِ جاودانی کو انتقال کیا تو امیر خسرو بنگال میں تھے۔ خبر سنتے ہی سیدھے دہلی پہنچے۔ تمام مال و اسبابِ خدا کی راہ میں دے دیا اور خود ماتمی لباس پہن کر مرشد کی قبر پر بیٹھ گئے۔ دنیا سے قطع تعلق کر دیا اور وہیں کے ہو رہے۔

اس مفارقت کو بہت عرصہ برداشت نہ کر سکے۔ صرچھ پھینے

کے بعد ۷۲۵ھ میں وصال ہوا۔ حضرت خواجہ محبوب الہی کی وصیت تھی کہ امیر خسرو کو میرے پہلو میں دفن کرنا۔ مگر خواجہ صاحب کی پانٹی میں کچھ فاصلے پر دفن کئے گئے امیر خسرو کا مزار دہلی میں حضرت خواجہ نظام الدین کی درگاہ مبارک میں ہے اور خواجہ صاحب کے مزار کے جنوب کی طرف واقع ہے۔ اوپر ایک گنبد بنا ہوا ہے۔

جتنے لوگ اس درگاہ مبارک پر سہر نیاز خم کرنے آتے ہیں ان کے لیے حکم ہے کہ پہلے امیر خسرو کے مزار پر فاتحہ پڑھیں اس کے بعد حضرت محبوب الہی کے مزار کی زیارت کریں۔ ہر سال دو عرس ہوتے ہیں ایک پیر کا یعنی خواجہ صاحب کا۔ دوسرا مرید کا یعنی حضرت امیر خسرو کا۔

امیر خسرو علیہ الرحمۃ کے محاسن و کمالات

اس وقت ہمیں دوسری باتوں سے غرض نہیں۔ صرف حضرت امیر خسرو کے کمالات کو مختصر طور پر ظاہر کرنا ہے۔ حضرت امیر خسرو کے نام کے ساتھ جو لفظ امیر لگا ہوا ہے اس کی وجہ یہ ہے کہ اس زمانے میں اعلیٰ سرکاری عہدہ داروں کو اس لقب سے پکارا جاتا تھا جس طرح آج کابل میں عوام بڑے افسروں کو ”سردار“ کہتے ہیں۔ گویا امیر خسرو کی ساری عمر شاہی ملازمت میں گزری۔ حیثیت گو بدلتی رہی مگر عموماً آپ دربار میں ملازم خاص رہے اور وہاں بہت اہم فرائض مثلاً شاہی

فرمان کے انشاء اور احکام کے اجراء وغیرہ کا کام سہرا انجام دیتے رہے
 گویا سارا دن اسی ملازمت میں صرف ہوتا تھا خسرو خود کہتے ہیں یہ
 شب تا صبح، و زبح تا شام : در گوشہ عنہم نگیرم آرام
 باشم ز برائے نفس خود راتے : پیش چو خودے ستادہ برائے
 خسرو صرف صاحبِ قلم ہی نہ تھے بلکہ صاحبِ سیف بھی تھے کئی
 مہمات میں شامل ہوئے اور ان کو خوبی سے سہرا انجام دیا۔ آپ اس
 زمانے کے فنونِ حرب سے پورے طور پر باخبر تھے۔

خسرو عمیق فکر کے مالک تھے جس سے دقیق مسائل کے عیوب
 و محاسن میں تفریق ممکن ہے۔ خسرو کی فطری ذہانت اور نکتہ رس
 دماغ معاملات کی تہ کو فوراً پہنچ جاتا تھا۔ ہندوستان کے طول و عرض
 میں آپ کی قابلیت اظہر من الشمس تھی آپ بھارت ورش کے ماہر و دون
 اور گنواں پنڈت مشہور تھے۔ دنیا کے لوگ اپنی اپنی الجھی ہوئی گتھیاں
 سلجھانے کے لیے آپ کی خدمت میں لے آتے تھے اور حضرت صلاح و ستورہ
 سے ان کی اصلاح کرتے اور مصیبت زدوں کا بیڑا منڈھا رہے نکال
 دیتے تھے۔ مختصر یہ کہ آپ مرجعِ خلائق تھے۔ خلقِ خدا کے کام روا
 کرنے میں توجہ اور وقت دینا ضروری ہوا۔

خسرو کا معنوی اور ظاہری تعلق اولیاء اللہ سے روز روشن
 کی طرح آئینہ ہے۔ صفاتی قلب خسرو کا نصب العین رہی۔ ایسا
 پیر اور ایسا مرید۔ سبحان اللہ خسرو نے تصوف اور سلوک کے

کئی مراحل طے کئے۔ اس کے لیے استغراق اور توجہ کی ضرورت ہے۔
 باطن کی صفائی کے لیے مذہب کی صحیح معنوں میں پیروی کرنا
 اشد ضروری ہے۔ خسرو ہمیشہ رات کو تہی پر بٹھا کرتے اور اس
 کے بعد روزانہ آٹھ پاروں کی تلاوت کرتے تھے۔ کہا جاتا ہے کہ
 آپ تمام سال روزے رکھتے تھے۔ یعنی رمضان کے علاوہ بھی ہمیشہ
 روزہ سے سوتے تھے۔ چالیس سال تک برابر یہی عمل جاری رہا کس قدر
 قوتِ ارادی ہے اور اپنے نفسِ امارہ پر کتنا قابو ہے ؟

امیر خسرو اپنے زمانے کے بہت بڑے ماہر موسیقی تھے۔ اور
 عوام نے اس بات کو تسلیم کیا تھا کہ اگر وہ ہندوستان کے
 سب سے بڑے نہیں تو دو تین بڑے گویوں میں سے ایک ہیں۔
 خدا نے آواز میں سوز اور کلام میں رس عطا کیا تھا ان کو قلب کی
 صفائی نے جلادی تھی اور محنت اور محبت نے صیقل کیا تھا۔
 وہ حقیقت کی راگ و دیا کے ودوان تھے ان کے روحانی نغمے
 عشق و محبت کی آگ سے لبریز ہیں۔ ان کی پریم جوت سے دھرتی
 اور آکاش جگمگ جگمگ کرنے لگتے ہیں

علمی کمالات | اب اگر ہم خسرو کے علمی کمالات کی طرف
 رجوع کریں تو حضرت امیر علوم کا گنجینہ معلوم

ہوتے ہیں۔ مفصل کیا مجمل بحث کی بھی یہاں گنجائش نہیں۔
 خسرو چار زبانوں میں پوری مہارت رکھتے تھے۔ عربی اور سنسکرت

میں کمال حاصل تھا۔ یہ دونوں زبانیں وسیع بھی ہیں اور مشکل بھی۔ اپنے اپنے خاندان کی کئی زبانیں ان سے نکلتی ہیں! امیر خسرو کے والد ترک تھے اور ہندوستان میں نووارد، اس لیے ترکی ان کی مادری زبان تھی اور تازہ بھی تھی۔ فارسی جو اس وقت ہندوستان کی شاہی زبان تھی اس میں ان کی کئی تصانیف ہیں۔ بھاشا جو وقت کی مروج زبان تھی۔ اس میں بھی حضرت کا بہت سا کلام موجود ہے۔ اگر بھاشا کو شامل کر لیا جائے تو پانچ زبانیں ہو جاتی ہیں جن کی تعلیم کو حضرت نے تکمیل تک پہنچا دیا تھا۔

عربی میں امیر کو اتنی ہی دسترس تھی جتنی کہ اس وقت کے کسی عالم کو حاصل ہو سکتی تھی۔ اس کے ساتھ سنسکرت کے پورے ودوان تھے۔ شاستروں پر عبور تھا۔ اسی سبب سے وہ بھاشا کے متبحر عالم تھے خسرو کے قلم سے نکلے ہوئے بھاشا کے بہت سے دوہے اور کبت اب بھی پڑھے جاتے ہیں۔ کچھ پنجاب یونیورسٹی کے بھاشا کے انٹرمیڈیٹ کورس میں شامل ہیں۔ کہا جاتا ہے کہ ان کا بھاشا کا کلام اتنا ہی ضخیم ہے جتنا فارسی کا ہے۔

فارسی زبان کی قابلیت کا یہ عالم ہے کہ اگرچہ امیر ہندی نژاد تھے مگر ایران میں کئی ہمعصروں نے اور بعد کے شعراء نے خسرو کے کلام سے استفادہ کرنے کا اعتراف کیا ہے۔ وہ معترف ہیں کہ کلام خسرو ان کے لیے شمع ہدایت ثابت ہوا۔ اس کے پڑھنے سے

ان کی رُوح میں ترنم اور سینے میں ہیجان پیدا ہوا۔ جس کے سبب ان کی مملکت شاعری میں ایک نیا باب کھل گیا اور ہندوستان کے فارسی گو شعراء میں تو خسرو سب سے بڑے شاعر ہیں۔

خسرو بہت بڑے مؤرخ تھے۔ تاریخ دانی کے لحاظ سے ان کا

درجہ بہت بلند ہے۔ مدلل طرزِ تحریر، درباری معاملات سے پوری واقفیت اور نقطہ رس طبیعت ایسے جوہر ہیں جنہوں نے خسرو کو اپنے ہم عصر تاریخ نویسوں میں ممتاز بنا دیا ہے۔

اب فارسی زبان کی تالیفات کو لیں تو نثر اور نظم دونوں میں خسرو بادشاہ نظر آتے ہیں۔ خسرو سب سے پہلے مصنف ہیں جنہوں نے ”اعجازِ خسروی“ لکھی۔ جو نثر نویسی کے اصولوں پر ایک کتاب ہے۔ خزائن الفتوح سلطان علاؤ الدین کی فتوحات کی تاریخ ہے اور کتاب مناقب ہند دہلی کی تاریخ سے متعلق ہے۔

نظم میں اس قدر تصانیف ہیں کہ ان کو شمار کرنے کے لیے بھی وقت چاہیے۔ اشعار کی تعداد چار اور پانچ لاکھ کے درمیان ہے۔ خسرو ہر میدان میں نظر آتے ہیں۔ مثنوی، غزل، قصیدہ وغیرہ اور ہر جگہ بادشاہ ہیں۔

اس کے علاوہ کئی چھپستان، پہلیاں، واحد باری، خالق باری اور کئی قسموں کی صنعتیں امیر خسرو کے قلم کی ممنون احسان ہیں۔ امیر خسرو کی کل تصانیف کی تعداد ۹۲ بتائی جاتی ہے خسرو

کو فطرت نے ایسا ہمہ گیر دماغ و دیوت کیا تھا کہ جس میدان میں قدم رکھتے ہیں وہاں پیشوا اور سرکردہ نظر آتے ہیں۔ ہر جگہ ممتاز ہیں۔ اب ذرا منظومات پر نگاہ کریں تو ان کو تین حصوں پر منقسم کیا جاسکتا ہے :-

① مختلف منظومات : مثلاً پہیلیاں۔ رباعیات پیشہوران۔ واحد باری۔ خالق باری وغیرہ۔

② غزلیات کے پانچ دیوان : ان میں سے ہر ایک دیوان میں وہ کلام درج ہے جو حضرت نے عمر کے ایک خاص حصے میں لکھا۔ غزلیات کے علاوہ بعض میں قصائد بھی ہیں۔

(۱) دیوان تحفة الصغر۔ سب سے پہلا دیوان اس میں ۱۶ سال کی عمر سے ۱۹ سال تک کا کلام درج ہے۔

(۲) دیوان وسط الحیات : ۲۰ سال سے لے کر ۳۳ سال تک کی عمر کا کلام۔

(۳) غزوة الکمال : امیر کی عمر ۶۸۵ھ میں ۳۳ برس تھی۔

یہ ۶۸۵ھ سے لے کر ۶۹۵ھ تک کے کلام کا مجموعہ ہے۔

(۴) بقیہ نقیہ : بڑھاپے کا کلام۔ جو ۷۱۵ھ تک کا ہے۔

(۵) نہایت الکمال : آخری دیوان۔ ۷۲۵ھ تک کا یعنی جب

حضرت کی وفات ہوئی۔

③ مثنویاں : رالف، تاریخی مثنویاں : (۱) قران السعدین

(۲) مفتاح الفتوح (۳) دیوان رانی خضر خان (۴) نہ سپہر۔
(۵) تعلق نامہ۔

(ب) عشقیہ ثنویاں :- (۱) مطلع الانوار (۲) شیریں خسرو۔

(۳) آئینہ سکندری (۴) مجنوں لیلی۔

⑤ بہشت بہشت : یہی آخری عشقیہ ثنوی بہشت بہشت ہے جس میں خطاب بہ دختر یعنی بلٹی کے نام نصیحت درج ہے، جو کہ اس وقت ہمارے پیش نظر ہے۔ بہشت بہشت خسرو کی آخری ثنوی ہے اور پچاس برس کی عمر کے بعد تصنیف کی گئی تھی۔ ثنوی نویسوں کا قاعدہ ہے کہ ثنوی کا اصل مضمون شروع کرنے سے پہلے بطور دیباچہ کچھ ضرور لکھا کرتے تھے۔ مثلاً حمد، نعت، خطاب بہ سلطان وقت و پیر طریقت وغیرہ۔ ان سب کو باری باری ابتداء میں یعنی ثنوی کے اصل قصہ کو شروع کرنے سے پہلے منظوم کیا جاتا ہے۔ ان میں ایک نصیحت کا باب بھی ہوتا ہے۔

جو باتیں کہ بادشاہ امراء اور عوام کو صاف صاف نہیں کہی جا سکتیں کیونکہ نصیحت اور سچائی ہمیشہ کڑوی ہوتی ہے۔ اس کے لیے یہ نیا طریقہ نکالا تھا کہ نظم میں سب کچھ کہہ جاتے تھے اور یہ نصیحت سب کے کانوں تک پہنچ جاتی تھی۔ بلکہ آئندہ نسلوں کے لیے بھی کام آتی تھی۔ اسی طرح سے خطاب بہ فرزند کے نام سے وطن کے

نوجوانوں کو نصیحت کرتے تھے۔ ظاہر تو یہ کیا جاتا تھا یعنی مثنوی
 میں تو یہ لکھتے تھے کہ اپنے کم عمر بیٹے سے خطاب ہے کہ تمہیں کیا کرنا
 چاہیے اور کیا نہ کرنا چاہیے، لیکن غرض یہ ہوتی تھی کہ وطن کے
 نوجوزدماغوں کے سامنے ایک لائحہ عمل پیش کیا جائے یا یوں
 سمجھ لو کہ وہ خاک مالوف کے بچوں کو اپنی اولاد معنوی ہی سمجھتے تھے۔
 خسرو کی ہمہ گیر طبیعت نے اس میں بھی جدت پیدا کی اور بیٹے
 کی بجائے بیٹی سے خطاب کیا۔ بات گو بہت دقیق اور مشکل تھی
 مگر دربار خسروی کی افواج اشعار نے کون سی مملکتِ نظم و
 نصیحت ہے جو فتح نہ کر لی ہو۔ معاملہ جس قدر اہم تھا اسی قدر
 معنی خیز بھی تھا۔ بیٹی کو کچھ کہتے ہوئے آدمی شرماتا ہے۔ اسی سبب
 سے یہ فرض کر لیا ہے کہ بچی ابھی بہت چھوٹی ہے۔ نصیحت
 اس طرح سے کی ہے کہ جب بڑی ہو جائے تو اسے کیا کرنا چاہیے
 اور زندگی کس طرح سے کاٹنی چاہیے۔ غرض ایک ہی ہے کہ جوان
 شدہ لڑکیاں پڑھیں اور اس سے استفادہ کریں۔ آخر ایک
 کم سن بچی اس کو کیا سمجھ سکتی ہے یہ تو ایک طریق گفتگو ہے۔
 اب ذرا آپ ہی انصاف فرمائیے کہ ان کمالات کے ساتھ کیا
 خسرو نادیر روزگار، بدیع الزمان اور دنیائے فضل و کمال کے
 روشن آفتاب نہیں معلوم ہوتے؟ حیرت ہوتی ہے کہ اتنے
 کمالات کا مجموعہ اور ایک انسان۔ مختلف مضامین اور زبانوں

میں اتنی کتابوں کا مصنف اور ایک فردِ واحد؟؟ سچ یہ ہے کہ
ہندوستان نے گذشتہ چھ سو سال کے عرصہ میں شاید ہی اور کوئی
ایسا صاحبِ کمال پیدا کیا ہو۔ میں یہ بھی آپ کو صاف کہہ دوں
کہ خسرو و ہندوستان کے سب سے بڑے فارسی گو شاعر ہیں۔
بلاشبہ خسرو کی قلم و سخن کا سکہ سب پر جما ہوا ہے۔ اگر آپ
کو "خسرو و سخن" کے لقب سے ملقب کیا جائے تو بے محل نہ ہوگا۔
فارسی زبان کا خسرو سے بڑا شاعر ہندوستان میں آج تک
پیدا نہیں ہوا۔ اور اب کیا ہوگا۔ وہ چمن نہ رہا۔ وہ باغبان بہار
بوستان کے ساتھ قضا کی نذر ہو گیا۔ اس گلستان کی خاک کا ذرہ
ذرہ بادِ خزاں سے پریشان ہو کر بکھر گیا اور پھر اسی مٹی سے زمین
کے تصادم نے نئے رنگ میں کوہ و دشت بنا دیئے۔ اب کس بنا
پر امید کا قصر تیار کریں اور کس خیال میں ہوائی قلعے بناتے رہیں۔
۵ اے مصحفی کیا روقوں میں اگلی محفلوں کو
بن بن کے کھیل ایسے لاکھوں بگڑ گئے ہیں (مصحفی)
اور پھر یہ سی نہ طاقت گفتار اور اگر ہو بھی
تو کس امید پہ کہے کہ آرزو کیا ہے (غالب)
ایسے گوہر گراں مایہ کی ذات پر ہندوستان کو بجا فخر ہے۔
کرہ خاک کی اس بات پر نازاں ہے کہ آخر خسرو جیسا ایک انسان کمال
تو اس کے عناصر سے مرتب ہو کر منبرِ علم و حکمت کو زینت دے سکا۔

افلاک و انجم اس بات سے خوش ہیں کہ خسرو کی ذات انے
 روحانی اسرار کے حل کرنے میں کامیاب ہوئی جو عالم بالا سے
 زمین والوں کو پہنچتے ہیں۔ قادرِ مطلق، ربّ ذوالجلال اس سبب
 سے مطمئن ہیں کہ ایک مخلوق نے خالق کی صفات کا مظاہرہ کیا اور
 ماسوا کو وجود مطلق کی ذات بلکہ اپنی "ذات" پہچاننے کا موقع دیا۔
 مفصل لکھنے کا نہ موقع ہے اور نہ فرصت۔ اس مختصری
 تمہید سے غرض صرف یہ ہے کہ خسرو کا رتبہ مناسب طور پر
 آپ کے ذہن نشین ہو جائے۔ آپ یہ سمجھ لیں کہ کتا بڑا آدمی
 بیٹی کو نصیحت کر رہا ہے۔ کس باپ اور ماں کا بیٹا۔ کس وسعت
 نظر کا مالک۔ کن کمالات دینی و دنیوی کا مجموعہ۔ کس پایہ کا
 صوفی۔ اور کس قدر سچا اور راسخ الاعتقاد انسان اپنی بیٹی
 کو مخاطب کرتا ہے۔ اور اس کو آئندہ زندگی میں کامیاب ہونے
 کے لیے چند الفاظ بطور نصیحت کہتا ہے :-

باب دوم

منظوم کلام

حضرت امیر خسرو دہلوی کی نصیحت

بیٹی کے نام

① گرچہ خوردی سے گنوں سے وہ بے تمیز
اے بیٹی! اگرچہ اس وقت تو کم سن اور نا فہم ہے
روزے آخر بزرگ گردی سے نہیں
آخر تو ایک دن بڑی عمر کی بھی تو سو جائے گی۔

② تا بود در بزرگیت دستور
تا کہ جوان ہونے کے بعد یہ تیرا دستور العمل نہیں
خوردہ چند گوشت مستور
میں چند بار یک نکتے باتوں میں پنہاں تمہیں کہتا ہوں

تشریح الفاظ: آخر۔ کچھلا۔ ضد ہے اول کی۔ آخر دوسرا۔
تمیز اصل میں یہ لفظ تمیز تھا۔ یعنی جدا کرنا حق و باطل، غلط اور درست
کافرق معلوم کر نیکی قوت۔ فارسی والوں نے ایک سی اڑادی تمیز بنا دیا:

عصمت

③ از عروسی سے شویے چو در خورِ تخت
 جب شادی ہونے پر تو عزت کے قابل بنے
 عصمتِ خواہم اول سے آنکہ تخت
 تو میں پہلے تیری عصمت اور پھر خوش بختی کیلئے دعا کرتا ہوں

عبادت

④ از منّت آنکہ اولیے پند است
 سب سے پہلی نصیحت جو کہ میری طرف سے تیرے لیے ہے
 جہد بر طاعتِ خداوند است
 یہ ہے کہ خدا کی عبادت میں کوشاں رہنا

⑤ تا توانی خدا پرستی سے گزے
 جہاں تک ہو سکے خدا کی عبادت میں مصروف رہو
 و ز نیازِ خدا تے مستی سے گزے
 اور خدا سے محبت کا اظہار کر کے سرمست رہو

تشریح الفاظ: نیاز: کسی معنوں میں مستعمل ہے (بقیہ حاشیہ بر صفحہ آئندہ)

④ بایں دست ہمجو دیدہ عزت و تاب
 اگر تجھے آنکھ کی مانند عزت اور نور کی ضرورت ہے
 باش سے چوڑے چشم خویش سے در محراب
 تو اپنی آنکھ کی طرح محراب میں بیٹھ کر عبادت کر

پرہیزگاری

(خیالات فاسد سے گریز)

⑤ نیک نامی سے طلب کنی سے در پوست
 اگر نیک نامی چاہتی ہو تو وہ میانہ روی میں ہے (پوست وسط چال۔ روی) میانہ
 پارسا باش سے، پارسائی سے دوست
 پرہیزگار رہو اور پرہیزگاری سے محبت رکھو
 ⑥ گیر مت سلک گوہرے نہ بود
 میں یہ مانتا ہوں کہ تیرے پاس جو اہرات کی لڑیاں نہیں ہیں
 بہ ز تبیح زیورے نہ بود
 مگر تبیح سے بہتر کوئی زیور نہیں ہے

(بقیہ حاشیہ صفحہ سابقہ) حاجت خواہش۔ اظہار محبت۔ مستی کن۔ ایرانی محاورہ ہے
 بہت خوش ہونا۔ آپے سے باہر ہونا۔ بے خود ہو جانا (حاشیہ صفحہ موجود) اظہار المیاء =
 ماء المطر (تمام پانیوں میں سے پاک تر بارش کا پانی ہے) (بقیہ حاشیہ صفحہ آئندہ)

⑨ پاک تازے باشی، ہمو آب سپہر

آسمان کے نور کی طرح پاک تن رہو یا آسمان کے پانی
بارش کی طرح سے پاک تن رہو۔

بلکہ پاکیزہ تر ز چشمہ ہر

بلکہ سورج سے بھی زیادہ پاکیزہ

⑩ تاشوی ہمو ہر در ہر سو

تاکہ تو سورج کی طرح ہر جانب

از پسے چار پردہ روشنی و

چار پردوں کے پیچھے سے نورانی چہرے والی بنے دکھائی دے،

⑪ کوشش کن گشتی جوانی خوشی

یہ گوشش کر کہ اپنی جوانی کی خواہشات کو مارنے سے

مردہ باشی بزند گانی خوشی

اپنی زندگی میں ان خواہشات کے لحاظ سے مردہ ہو جائے

موتوا قبل ان تموتوا مر سے پہلے مر جاؤ


۱۔ آب۔ آب و تاب۔ نور چمک۔ آبرو۔ خوبی۔ قیمت اور

آب کے معنی پانی دبارش کا پانی بہت صاف سمجھا جاتا ہے


۲۔ یعنی پاک تن اور عصمت تاب ہونے سے نور و شن

چہرے والی ہوگی :

⑫ تاملے از زندگی سے توبہ راز
 تاکہ میں تیری زندگی کے ذریعہ سے پنہاں طور پر
 از پسے مرگ زندہ گردم باز
 اپنی موت کے بعد پھر زندہ ہو جاؤں




⑬ زائے چناں سے کہ مرد روئے بود
 عورت یوں بہتر ہے کہ اس میں مرد کی خوبیاں ہوں
 تا زناں سے را بہ پردہ شوئے بود
 تاکہ دوسری عورتوں کو پردہ میں وہ خاوند کی طرح ہدایت کرے
 ⑭ زائے اگر مرد، مرد دیدیر است
 عورت اگر مرد کی طرح ہے۔ مرد بھی وہ جو صاحب تدبیر ہو
 سوزن و دُوک نیزہ و تیرست
 تو سوئی اور تکلہ اس کے نیزہ اور تیر ہیں
 یا اگر عورت سوئی اور تکلہ کا کام کرے تو وہ مرد صاحب تدبیر ہے۔



⑮ گرجہ زہر با شدت فراخ نہ تنگ
اگر چہ تیرے پاس دولت کی فراوانی ہو اور اسکی کمی نہ ہو
تا نذار ~~دوک~~ زدوک و سوزن تنگ
دیکھنا سوئی اور تکلے سے عاز نہ کرنا

⑭ دُوک و سوزن گذشتن نہ فن است
تکلہ اور سوئی کا چھوڑ دینا کوئی بہتر کی بات نہیں ہے
گالت پر وہ پوشی بدلتے است
کیونکہ یہ بدن ڈھانکنے کا ذریعہ ہیں



⑬ پایداری عافیت در گرض
اپنے پاؤں کو عافیت کے دامن کے اندر کھینچ بیچنی اپنا منہ
رُو بد یوار و پشت بر در گرض
دیوار کی طرف اور پیچھے دروازے کی طرف کر (تو عافیت میں رہنا چاہتی ہے تو اسکا طریقہ یہ ہے کہ ستریں سے)

⑱ راہِ در کم گرض از در و گرض نہرائے
گھر میں سے دروازے کی طرف کم جاؤ
در مثل خضر در زند مکشائے
اور اگر کوئی خضر جیسا بھی دروازہ کھٹکھٹائے تو مرے کھولو

- ۱۹) تائسرت از شرف بماء شود
 تاکہ تیرا سر بزرگی کے سبب چاند تک پہنچ جائے
 مِقْنَعَاتُ الْفُؤَادِ وَ كَلَاهُ شَوْدُ
 تیرا دوپٹہ تاج اور ٹوپی بن جائے یعنی تیری عزت ہو
- ۲۰) زن کہ از شرم خو کنت لبسرا
 وہ عورت جو کہ شرم کے سبب گھر کے اندر رہنے کی عادت بنا لیتی ہے
 سُرْبَانِي سِتَارِ الْقَمْرِ
 اس کا اپنی پردہ کرنے والی چیز میں چھپنا، اسے چاند کی طرح بنا دیتا ہے
- ۲۱) گوشه گیر استوده نام بوند
 گوشہ میں رہنے والوں کا نام تعریف سے لیا جاتا ہے
 كُوْچَهْ كَرْدَارِ فَرَاخِ گَامِ بَوْنَدُ
 گلیوں میں پھرنے والے آوارہ گرد ہوتے ہیں
- ۲۲) زلضہ کہ در کوچہ ہائیک باشد
 وہ عورت جو گلیوں میں بھاگتی پھرتی ہے
 زَلْضَهْ نَبْاشْدْ كَهْ مَادَهْ نَسَاگْ بَاشْدْ
 عورت نہیں بلکہ کتیا ہے

۲۲) کم دَوْدُ مادہ شیر خور سے آ شام

خون پینے والی شیرنی کم بھاگتی ہے

گُرُوبَہ با شد جہنم دہ بام بام
بلی کوٹھے کوٹھے کو دنی پھرتی ہے

۲۳) گینک پنہاں خرام رابو طرے

پردہ میں خرام ناز سے چلنے والے چکور کے لیے وطن میں

حجرہ باید جو بیضہ بے روزاں
اندھے کی مانند بغیر سوراخ کے کمرہ چاہیے

۲۴) زانے کہ در روز نشے شتاب بود

وہ عورت جو کہ جھرو کے میں سے جھانکنے کی جلدی کرے

بُرفِ شَد گرجہ آفتاب بود

نیچے گر جاتی ہے۔ اگرچہ سورج ہی ہو

۲۵) رُو زانے آر خود چو چشم سوزن تست

جھرو کہ اگرچہ تیری سوئی کے ناکے کی طرح دھچھوٹا ہے

دالے کہ راہ بروں شد ترے تست

مگر یہ سمجھ کہ تمہارے جسم کے گزرنے کے لیے کافی (بڑا) راستہ ہے۔

یعنی اسی راستے سے تیری آبرو باہر جلے گی اور تُو رُ سوا ہوگی۔

لے آفتاب کے معنی دھوپ کے بھی ہیں۔ یہ ظاہر ہے کہ جب کبھی دھوپ کی کرنیں جھرو کے
میں سے گزرتی ہیں تو وہ زمین پر گرتی ہیں یعنی ذلیل و خوار ہو جاتی ہیں۔

۲۷ در تماشا گئے روزنت ہو سکتا ہے
 تیرے روزن میں سے، باہر دیکھنے میں ہو سکتا ہے
 روزنت چشم سوزا ہے تو بس است
 تیرے لیے سوئی کا ناکہ ہی بطور جھروکہ کے کافی ہے۔
 یعنی تو سینے پر رونے میں مصروف رہ اور سوئی کے ناکہ میں سے دھاگہ ڈالنے کیلئے دیکھا کر۔

عزت اور وقار

۲۸ پر گہر بایست خزانہ خوشی
 اگر تجھے اپنا خزانہ موتیوں سے بھرا ہوا چاہیے
 باش با سنگ خود بخانہ خوشی
 تو اپنے مکان کے اندر عزت و وقار سے رہو۔
 ۲۹ گرچہ گوہر ز سنگ نیک تر است
 اگرچہ موتی پتھر سے خوب تر ہے
 سنگ مردم نکو تر از گہر است
 لیکن انسانوں کی عزت اور وقار موتی سے بہتر ہے۔

تشریح العاظ: لے سنگ سے مطلب بھاری چیز، پتھر۔
 یہاں عرض وقار اور عزت ہے

حفاظتِ نفس

- ③۰ نفسِ مردم چو یا وہ گمرد بود
کیونکہ بشر کا نفس امارہ بیہودگیوں میں مبتلا رہتا ہے
مردم۔ انسان، بشر، واحد اور جمع دونوں معنی دے سکتا ہے۔
نیک زانیہ پہ زنی یک مرد بود
نیک عورت نیک مرد سے بہتر ہے
- ③۱ مرد کردارِ خوب را سبب است
(صالح) مرد سے نیک عمل ظہور میں آتے ہیں
خوب کرداری از زنان عجب است
عورتوں سے نیک عمل باعثِ تحسین ہے

بیہودہ راگ رنگ

- ③۲ تلخ گویند ارچہ نوشے کبارے
میٹھی بات کرنے والے (ناصح) کی نصیحت تلخ ہے۔ اس کو سن
تا نیگری تر تم جلباں
مگر خبردار! فاحشہ عورتوں کے تر تم (راگ رنگ) پر کان نہ لگا

۳۳) باد پیچ و دَفنی کہ لَعْبِ زَنْجِ است
 جھولا اور ڈفلی جو عورت کے کھیل سمجھے جاتے ہیں
 بروئے ایسے چہرے است آل رَسَن است
 عورت کے لیے یہ حلقہ طوق ہے اور وہ رَتسی
 یعنی عورت ان میں گرفتار ہو کر بندھ جاتی ہے۔

۳۴) دَفِ شَارِ لَبِ ہِرِ اسِ دِشْمَنِ وِ دِ دُوسْتِ
 ان کی (عورتوں) ڈفلی دوست دشمن، کسی سے نہ ڈرتے ہوئے
 فِتْنَةُ رَاہَانِگِ مِی کُنْدُ دِرِ پُوسْتِ
 چمڑے کے پردے، کے اندر سے فتنہ کو آواز دیتی ہے یعنی دعوت ہے۔

۳۵) ہِنِکَ اَوَّلِ سُرُودِ سَادَہِ بُوَدِ
 شروع میں تو گانا سادہ سا ہوتا ہے۔
 در نہایت صِلَائے بادہ بُوَدِ
 مگر آخر کار شراب کی دعوت کے لیے آواز ہوتی ہے (یعنی اس
 سادہ سے آغاز سے رفتہ رفتہ بُرے انجام پیدا ہوتے ہیں)

شویہ کی نثر متگذاری

۱۔ پوست: دف پر باریک چمڑا منڈھا ہوا ہوتا ہے جسے پردہ کہتے ہیں:

۳۶) ذاتِ بے جُفتِ بایدتِ بہت جُفت

خلوت میں چاہیے کہ تو سب سے الگ رہے

باہمہ طاقتے باشیے جزا جُفت

سوائے خاوند کے سب سے علیحدہ رہے

۳۷) یوف باحلال سے یاری سے کُرض

اپنے خاوند کے ساتھ وفا کرنے میں مستعد رہو

نعمتیں سے راحلال سے خوار سے کُرض

جو نعمتیں تجھے خاوند سے ملیں انہیں حلال (جاؤں) کر کے

کھاؤ (یعنی اس سے بے وفائی نہ کرو)

امانت داری

۳۸) از بے و سارے خزانہ داری سے یہ

بیبیوں کیلئے خزانہ دار بننا بہتر ہے (یعنی امانت میں خیانت نہیں کرنی)

راست گوئی سے و راستگاری سے یہ

چاہیے) سچ کہنا اور نیک کام کرنا اچھا ہے۔

تشریح الفاظ: شرعاً حلال خوار یعنی عورت کا خاوند اور دیگر امور جو شرعاً حلال قرار دیتے ہیں حقیقتاً کس قدر شرمناک بات ہے کہ جس واسطے (بقیہ حاشیہ پر صفحہ ۲۵)

③۹ خازنے کو بد زدی سے آرزوئے
 وہ خزانہ دار جو چوری کی طرف رغبت کرتا ہے
 دزد گوشت سے خزانہ دار مگوئے
 اس کو چور کہنا چاہیے نہ کہ خزانہ دار

کفایت شعاری

④۰ مرداگبر یک و شراضہ کار کنت
 مرد اگر بچیت کرنے کا ایک کام کرتا ہے
 زرضے بکد بانوی سے ہزار کنت
 تو عورت گھر کی بیگم ہونے کی حیثیت سے ہزار ایسا کام کرتی ہے

④۱ چونے ز شو خرج زرضے فزوںے باشد
 جب خاوند سے بیوی کا خرچ زیادہ ہے
 حالے سا مالے خانہ چوںے باشد؟
 تو گھر کے سامان کا کیا حال ہوگا؟
 یعنی بہت اُبتر حالت ہوگی۔

دھاشیہ صفحہ سابقہ) اتنی نعمتیں میسر ہیں اسی سے دعا کیا جائے دھاشیہ
 صفحہ موجودہ) قراضہ بزیم و زر کا چھوٹا سا ٹکڑا قراضہ کار: بچیت کا کام :

سخاوت

۴۲) ہرز نے کثر سخا و تشخص فردی ست
 ہر وہ عورت جو کہ سخاوت کے سبب یکتا ہے
 نا جوار سے مرد لیش سے جوار سے مرد ہی سے ست
 عورت ہوتے ہوئے اس کی یہ بہادری جو مردی کے برابر ہے

بجائزیم و زینت

۴۳) دل نگہبان سے رخت باید داشت
 اپنے دل کو لباس کا نگہبان بناؤ
 گرہ خویش سے سخت باید داشت
 اپنے پیسوں کی گرہ کو مضبوط باندھ کر رکھو۔
 فضول قیمتی کپڑے مت خریدو۔ اس طرح روپیہ بے جا صرف کرو۔
 ۴۴) دُر زار سے آرد و فتنہ رسوائی سے
 دو فتنے عورت کے لیے رسوائی پیدا کرتے ہیں
 سیم پاشی سے و پی کر آرائی سے
 فضول اصراف زراور بیکار جسمانی زینت
 (حاشیہ بر صفحہ آئندہ)

(۳۵) گوہِ نقدِ راجو داری سُنست
 اگر تم اپنی نقدی کی گانٹھ کو ڈھیلا رکھو گی
 دستِ ازا برو پیدائشست
 تو اپنی عزت سے بھی ہاتھ دھو بیٹھو
 جب اصراف بے جا ہو گا تو بے زری کے سبب عزت
 بھی تھوڑے عرصے میں جاتی رہے گی۔

(۳۶) بسے عرو سالے کہ فتنہ جوئے شدند
 بہت سی بیبیوں نے اپنے لیے خود فساد تلاش کر لیا
 از سفیدہ سیاہ رُوئے شدند
 یعنی بونہ پر پوڈر ملنے سے وہ بدنام ہو گئیں

(۳۷) سُرخِ بد ز رو پیدائشست
 عازہ کی بڑی سُرخی کو چہرے سے دھو ڈالنا چاہیے
 سُرخِ رُوٹا سُرخِ رُوئی تسست
 تیرے چہرے کی (قدرتی) سُرخی تیری نیک نامی ہے
 سُرخِ رُو ہونا کسی نیک کام کے سبب نیک نام پیدا کرنا۔

د حاشیہ صفحہ سابقہ) اگر دُرزن کو ایک لفظ سمجھا جائے تو اس کے معنی سوئی
 اور خیاط دونوں۔ گو یاد رزی یا سوئی سے دُرسو اگر نیوالے فتنے پیدا ہوتے ہیں مگر
 اس سے دُرزن سمجھا جائے تو بہتر ہے۔ عورت میں یا عورت کے لیے :

غازہ اور پوڈر لگانے کی نسبت نیک عمل کرنا زیادہ مفید ہے۔ جتنا وقت بیکار بناؤ سنگار میں صرف کیا جاتا ہے۔ وہ کسی عمل صالح میں لگانا چاہیے۔

۴۸) چوڑے شدی سے بہرہ نسیبت و نہ در رنج

جب تو سولہ سنگار کرنے کے لیے ہر وقت پریشان رہے گی
نقد عصمت فساد در کشتی و پنج

تو تیری عصمت کا گوہر خطرے میں پڑ جائے گا
بہفت :- سرمہ - وسمہ - نگار - غازہ - سفید آب - زرک
خال - یہ سب عورتوں کی زیب و زینت و آرائش کے سنگار ہیں۔
نہ :- سر آویزہ - گوشوارہ - سلسلہ - حلقہ بینی - گلو بند - بازو بند -
دست برنجن - انگشتر - خلیاں - یہ سب زیورات اور آرائش
میں اضافہ کرنے کے سامان ہیں۔

۴۹) خال سے شہرنگ کز فساد کشتی سے ست

وہ سیاہ خال جس کا چہرے پر لگانے کا سبب فساد کشتی (برائیاں) ہو
ہمچو خال سے سفید بر حبشی سے ست
اس سفید خال کی طرح ہے جو حبشی کے چہرے پر ہو۔

تشریح الفاظ: حبشی کے سیاہ بدن پر سفید خال بد نما معلوم دیتا ہے۔ تو یہ سیاہ خال اگرچہ دیکھنے میں بھلا ہے مگر برائی کے اس کو وجود (بقیہ حاشیہ بر صفحہ آئندہ)

⑤ خالص چوڑے نقطہ گِیاہ شود
 خال گھاس کے تنکے کی طرح ہوتا ہے۔
 ہم بیگ نقطہ رُو سیاہ شود
 تو حقوڑی سی بات سے رو سیاہ بھی ہو جاتا ہے۔

⑤ خالص بد بَر رُخ است داغ ہلاک
 بُرا خال چہرے کے اوپر ہلاکت کا نشان ہے
 خالص بر جَبْھہ نہ ز سجدہ پاک
 اپنی پیشانی پر سجدہ پاک (خدا کی عبادت) سے خال پیدا کرو

دبقیہ حاشیہ صفحہ سابقہ) میں لانے یا اس کے بُرائی کی نیت سے وجود
 میں آنے کے سبب جستی کے سفید خال کی طرح بد نما ہے۔ عورتیں
 خوب صورتی بڑھانے کے لیے مصنوعی سیاہ خال چہرے پر لگاتی ہیں۔
 مطلب یہ کہ کسی بُرائی کی نیت نے عورت کو اگر یہ خال چہرے پر
 لگانے کی ترغیب دی۔ (حاشیہ صفحہ موجودہ) رُو سیاہ: جس کا منہ کالا
 ہو۔ گنہگار۔ ذلیل حقیر۔ بے عزت بن گیاہ: بے قدر و قیمت چیز۔ گھاس:
 نقطہ گِیاہ: گھاس کا تنکا بن گیاہ شرن: بے قدر ہونا بن خال ہو تاپی رو سیاہ
 ہے۔ گیاہ (گھاس) جب جلتا ہے تو رو سیاہ ہو جاتا ہے۔ پھر اس کے ساتھ یہ کہ
 گیاہ کے نیچے کے دو نقطے ہٹانے اوپر ایک نقطہ لگایا تو وہ گناہ بن گیا اور رو سیاہ
 ہو گیا۔ گویا ایک نقطے سے گیاہ گناہ بن جاتا ہے۔ (شعر صاف نہیں ہوا)

۵۲) اگر آئینہ بایدست در پیش

اگر تمہیں سامنے آئینہ رکھنے کی ضرورت ہے

پیش نہ آئینہ ز زانوئے خویش

تو اپنے زانو کو آئینہ بنا کر سامنے رکھو

یعنی مراقبہ میں رہو۔ جب بیٹھ کر سر گھٹنوں پر رکھتے ہیں تو کہا جاتا ہے

کہ زانو آئینہ بن گیا۔ غرض یہ کہ پروردگار کی درگاہ میں سجدہ کرو۔

بناؤ سنگار کرنے کی بجائے عبادت میں مصروف رہو۔

۵۳) وگرت شانہ بایدا ندر مُشّت

اگر تجھے ہاتھ میں کنگھی لینے کی خواہش ہے (سنگار کے لیے)

شانہ مُشّت کرے ز شانہ عُشّت

تو اپنی ریڑھ کی بڑی کو اس طرح خم دے جیسے بندھی ہوئی مٹھی

کی گٹھوں کو ہوتا ہے یعنی سجدہ کر (مٹھی کی گٹھوں اور خمیدہ کمر کے مہروں

میں مشابہت ظاہر ہے۔ یعنی بناؤ سنگار کی بجائے عبادت کرو)

زیست کی اجازت

۵۴) ایسے ہمہ فتنہ ہا کہ ہست وبال

یہ تمام فساد جو کہ وبال جان ہیں

بارِ ضائعے حلال سے بہت حلال

خاوند کی مرضی مانگے ہو تو سب حلال ہیں
 یا یہ کہ اگر نیک اور صالح ارادوں سے کئے جائیں تو جائز
 ہیں اگرچہ فتنہ و فساد ہیں۔

خدا کا خوف

⑤۵ **دَرِ حَلَالِ** تو بہت بے پیر ہیں
 اور اگر تیرا شوہر پرہیزگار نہیں ہے
دَرِ حَرَمِ حَسْبِ نہ خدا کے گریہ
 تو خدا کے پاک گھر میں جا کر پناہ لے
 اگر شوہر اس قابل نہیں کہ اس کے احکام کی پابندی کی
 جائے تو حرام کے احکام پر ہمیشہ عمل کرو۔ اگر وہ ناقابل
 ہے۔ تو خدا تو قابلیت رکھتا ہے۔ اگر شوہر نہیں دیکھتا تو
 خدا تو ہر وقت دیکھتا ہے۔

⑤۶ **دَرِ ہَمِّ** کار و بار دَرِ ہَمِّ **جَا**
 سب کار و بار میں اور ہر جگہ پر
مُسْتَرْفِ حَالِ خود شناسے خدا
 خدا کو اپنے حال کا نگرہ ان سمجھ

ختم

۵۷ گرجند ایت کند بعصمت شاد
 جب خدا ہمیں عصمت کے ساتھ خوش و خرم رکھے
 بدعائے کئی سے زخسرو یاد
 تو خسرو کو دعائے سے یاد کرنا

۵۸ آنچہ مرض دیدمت صلاح در آں
 میں نے جس بات میں تیری بھلائی دیکھی
 کردمت، پردہ پوشی سے دیدر آں
 وہی کہی جس سے تو والد کی پردہ پوشی کا باعث ہوگی
 اگر تو ان نیک اعمال پر عمل پیرا ہوگی تو والدین اور خاندان
 کی عزت میں اضافہ کا سبب ہوگی۔

۵۹ و آنچہ موقوف جہد کردیے تست
 اور جو کچھ تیری کوشش پر منحصر ہے
 تو کرے آنرا کہ آں نیکو دن تست
 تو اسے کر، کیونکہ وہ تیرے ذمہ ہے۔

۶۰) یَا رَبِّتُ رَهْ سُوئے رہائی سے باد

اسے بھٹی! اللہ تعالیٰ کرے کہ تیرا راستہ بُرے کاموں سے
رہائی کی جانب ہو۔

بارہا نثرِ آشنائی سے باد

اور تیری محبت ان کے ساتھ ہو جو تجھے بُرے کاموں سے نجات دلائیں۔

فَاَسْتَجِبْنَآ لَهُ لَا وَبِحَيْنَاهُ مِنَ الْغَمِّ ط وَكَذٰلِكَ
نُنَجِّي الْمُؤْمِنِيْنَ ۝ پس ہم نے ان کی دعا قبول
کی اور ان کو اس گھٹن سے نجات دی اور ہم اسی طرح
راور ایمان والوں کو (بھی) نجات دیا کرتے ہیں۔

باب سوم

نصیحت کا فلسفہ

آؤ اب ذرا حضرت امیر خسرو کی نصیحتوں پر عمل پیرا ہونے کی کوشش کریں۔ آخر اتنے بڑے جامع کمالات طوطی سخن راسخ الاعتقاد متقی صوفی صاحبِ عمل کی بات بیکار تو نہیں ہو سکتی۔ یہ سچ ہے کہ زمانہ بدلتا رہتا ہے۔ گردشِ فلک کتابِ روزگار کے اوراقِ لیل و نہار اُلٹی رہتی ہے۔ ہر قرن میں ایک نئی تاریخ ملتی ہے۔ ہر باب میں ایک نیا سبق

بہر زمانہ باندا ز تازہ مے گویند

حکایتِ غم فرہاد و قصہ پرویز راقبال

لیکن اصل اصول اور اساسِ نفسیات وہی رہتا ہے۔ نہ اخلاقیات کی روح بدلتی ہے نہ اس ذہنیت میں فرق آتا ہے۔ زمانہ بدلتا ہے۔ مگر ہماری حاجات نہیں بدلتیں۔ ظاہری صورت بدل جاتی ہے۔ مگر ہماری ضرورت کی اصل نہیں بدلتی۔ مثلاً ماں کی بیٹے سے محبت۔ نفسیات وہی ہیں مگر کسی زمانے

میں والدہ بیٹے کو زربخت کا جامہ پہنا کر خوش ہوتی تھیں تو اب انگریزی سوٹ دیکھ کر محظوظ ہوتی ہیں۔ فخر و محبت وہی ہیں طریقہ اطہار مختلف ہے۔ یاد دہری مثال شان و شوکت کے اطہار کے لیے حشم و خدم اور شاندار سواری کی ضرورت ہے۔ کسی زمانے میں چار گھوڑے کی گاڑی تھی تو آج رولس رائس کی سیلون موٹر کار ہی اس شان کا ظہور پورے جلال میں کر سکتی ہے۔ طرز اطہار بدل گئی یا کسی زمانے میں مناصب اعلیٰ حاصل کرنے کے لیے عربی، فارسی، ترکی کی تکمیل ضروری تھی تو آج انگریزی فرانسیسی کے سوا چارہ نہیں۔ علم کا حصول وہی رہا۔ صرف ایک طرف سے رخ ہٹ کر دوسری طرف کو پلٹ گیا۔

یہ قانون قدرت ہے اور تبدیلی کا واقعہ ہونا لازم اور یہ بالکل سچ ہے کہ جو قوم اپنے آپ کو ان تبدیلیوں کے ساتھ نہیں بدلتی اور نئے طریقوں سے نئے زمانے پر حاوی ہونے کی کوشش نہیں کرتی وہ تباہ بھی ہو جاتی ہے۔

دنیا اور دنیا والوں کی مٹی وہی رہتی ہے۔ پرانے سانچوں سے نکال کر اسے نئے سانچوں میں بھرا جاتا ہے۔ چرخ نیلوفر کی گردش کہنہ فرسودہ ڈھانچوں کو گرا کر اسی مال مصالحے سے نئے پیکر تیار کرتی ہے۔ اور جو کوئی پرانے کفن کو نہیں چھوڑتا وہ آسپلے فلک کی گردش میں اس کے ساتھ خود بھی پس جاتا ہے۔

جب ہم دورِ حاضرہ کی دُنیا میں رہتے ہیں۔ اس کی ہوا میں
 سانس لیتے ہیں۔ اسی سمندر کی موجوں کے ساتھ کھیلتے ہیں۔ اس
 نئی خاک و آب سے نشوونما پلتے ہیں تو کوئی سبب ہے کہ ہم
 آج سے دو یا چار سو سال قبل کے مرحوم و مفطور زمانے میں
 زندگی گزارنے کی کوشش کریں؟ اس کا کوئی مدلل سبب تو معلوم
 نہیں ہوتا۔ اگر ہم ایسا کریں تو کتاب لیل و نہار کا مصلح نہیں
 صفحہ ہستی پر حرفِ مکرر سمجھ کر مٹا دے گا۔ باغِ جہاں کا
 مالی کہنہ و فرسودہ سمجھ کر اکھاڑ باہر پھینکے گا۔ قافلے والے ہمیں
 ہم جنس نہ جان کر پیچھے چھوڑنے کی کوشش کریں گے۔ اور زندگی
 کی کشمکش میں جہاں آج نئے نئے علمی سماجی اقتصادی ہتھیار
 برسرِ کار نظر آتے ہیں۔ ہم فرسودہ اور کہتہ آلات کو استعمال کرنے کے
 باعث ناکامیاب رہیں گے۔

اگر ہم زندہ اور صاحبِ اقتدار رہنا چاہتے ہیں تو ہمیں اپنے
 آپ کو زمانے کے نئے رنگ میں رنگ لینا چاہیے۔ اس کا تضادم
 کسی طرح سے مذہب سے نہیں ہوتا۔ سائپ مڑ جانے اور
 لاٹھی بھی نہ ٹوٹے۔ دونوں کام ہو جاتے ہیں۔ امیر خسرو کو یہ نصیحت
 کہے چھ سو برس سے زیادہ کا عرصہ ہو گیا۔

وہ فضا اور تھی وہ ہوا اور — وہ دُنیا اور تھی اس کی صدا
 اور — اب زمانہ بدل گیا۔ وہ ملک وہ بادشاہ وہ مذہب کا رنگ

وہ ملت کے خیالات سب تبدیل ہو گئے۔ بلکہ زمانے کی رو نے انہیں بدل دیا۔ وہ خود اگرچہ بدلنے پر تیار نہ تھے مگر زمانے کے ہاتھوں مجبور ہوئے۔

کامیاب کون؟ کامیاب وہی ہے جو زمانے کی روش کو قبل از وقت سمجھے اور

اپنے آپ کو اسی سانچے میں ڈھال لے۔ زمانہ یہ سمجھے کہ یہ ہمارا ایک حصہ ہے۔ نہ کسی عجائب گھر سے نکالی ہوئی عہدِ عتیق کی یادگار، نہ ہیں تو آج نہیں کل، مجبوراً زمانے کی چال اختیار کرنی پڑے گی، ہم نہیں ہمارے بچے۔ مگر اس وقت تک دیگر دور بین دماغ اپنی پیش بینی کے جوہر کو استعمال کر لیتے ہیں اور وہ ترقی کے میدان میں بہت آگے بڑھ جاتے ہیں۔ قدیم پر قائم عتیق کے دلدادہ، وقت کو عملی کام میں لگانے کی بجائے نظارہ کرنے اور فلسفہ چھانٹنے میں گزارتے ہیں۔

یاران تیز کام نے محمل کو جالیا

ہم محو نالہ جبرس کارواں سے

جب ہوش آتا ہے اور بھنور میں گم کر لہتہ پاؤں سے

مارنے پر مجبور ہوتے ہیں۔ تو دریا کا رخ بدل چکا ہوتا ہے۔

مگر عجب! بچھٹائے کیا بنے جب چڑیاں چک نکش کھیت

ان نصاب کی رُوح اب بھی قائم ہے۔ مگر ان کا ظاہری لباس دورِ حاضرہ میں قائم نہیں۔ اصل اصول وہی ہے مگر فروعات مختلف ہیں۔ بنیاد ایک ہی ہے مگر تفصیلات اور ہیں۔

یہ بھی ماننا پڑتا ہے کہ شاعری کا لباس پہن کر بعض خیالات کچھ غیر معین ہو جاتے ہیں۔ مگر سچ پوچھو تو یہی نظم کا حسن اور عروسِ سخن کے رُخِ روشن کا غارہ ہے جس پر ضرورت ضروری ہے کہ ہم خیال کے جامہ کو تشکیل دے لیں اور اس کی مناسب تکمیل کر لیں۔ جب تک کہ کھانے میں مریح مصالحو نہ ہو۔ وہ بے مزا معلوم دیتا ہے۔ حقائق کو ادبی رنگ میں پیش کیا گیا ہے ہمارے پیش نظر یہ حقائق ہیں۔

اس میں نہ آپ کو انکار اور نہ مجھے کہ

بچوں کے لیے نصابِ الحین

ہمارے بچوں کے سامنے ایک نصابِ الحین ہونا چاہیے یعنی ان پر روزِ روشن کی طرح عیاں ہو کہ کون سا کام اچھا ہے کونسا بُرا۔ انہیں واضح طور پر معلوم ہو کہ کونسا فعلِ مستحسن ہے اور کونسا معیوب۔ گویا انہیں کیا کرنا چاہیے اور کیا نہیں کرنا چاہیے۔ ان کا ننھا سادماغ خود تو اپنی بھلائی بُرائی کو نہیں سوچ سکتا۔ ان کے سامنے بزرگوں کے تجربات سے ثابت شدہ مسلمہ اصول پیش کرنا ضروری ہیں تاکہ وہ زندگی میں کامیاب

بن سکیں اسی کا نام ”نصیحت“ ہے۔

نا تجربہ کار ننھے دماغ خود تو اس قابل نہیں کہ اپنی بھلائی
 بڑائی کو سمجھ سکیں اور خود اپنا لاکھ عمل تیار کر لیں۔ یہ ان کے
 بزرگوں کا کام ہے جنہوں نے زمانے کا گرم و سرد چکھا ہے۔ جو
 عُیُوب و مَحاسن کو پرکھنے کی اہلیت رکھتے ہیں۔ جن کا دماغ
 ان کاغذی الفاظ کو تجربے کی کسوٹی پر پرکھ چکا ہے۔ گویا
 نصیحت کا مضمون پختہ ہو چکا ہے۔ اس کے بعد اس نصیحت
 کو بچوں کے لیے امر و نہی کا لاکھ عمل بنا دیا جائے۔ یہ کام کرو
 یہ مست کرو۔ یہ خوب ہے یہ بد ہے۔

ماہرینِ فلسفہء تعلیم کی رائے

فلسفہء تعلیم کے ماہروں کا خیال ہے کہ ابتدائی ادوار میں
 بچے کی منشاء پر صرف چند کام چھوڑنے چاہئیں۔ امر و نہی کا بتانا
 بزرگوں کا کام ہے۔ اگر وہ غلطی کرے تو اسے ٹوکا جائے۔ اسی
 طریق سے اس کی ضمیر صحیح راستے پر تربیت حاصل کر سکتی ہے۔
 اور اس کا دماغ پختہ ہونے کے بعد نیکی اور بدی میں تمیز کر
 سکتا ہے یہ درست ہے کہ مختلف سماجوں اور مذاہب نے
 اپنی نیکی بدی کے معیار مختلف مقرر کیے ہیں۔ مگر ہمیں وہ معیار

دیکھنا ہے جو ہمارے سماج نے مقرر کیا ہے اور یہ تربیت سے ہی پیدا کیا جاسکتا ہے۔

نصیحتِ مسلمہ قوانینِ اخلاق کی تعلیم سے بہتر کوئی نہیں ہو سکتی۔ وہ ایسی نصیحت ہے جو ہمیشہ کے لیے ہے۔ زمانہ بدلتا ہے۔ مگر اس نصیحت کا اصول نہیں بدلتا۔ خسرو جیسے علامہ کے الفاظ اس غرض کے لیے بہترین ہیں اور قدرت نے جہاں خسرو کو اپنے مختلف انواع خدائیں سے مالا مال کر دیا تھا۔ وہاں نصیحت کا سلیقہ بھی عطا کیا تھا۔

تو اب فرزانگی اسی میں ہے کہ ہم خسرو کی نصیحتوں کو دورِ حاضرہ کی روشنی میں دیکھیں۔ میرے ساتھ آئیے۔ میں آپ کو سرکارِ خسروی میں پیش کئے دیتا ہوں۔ سر تسلیم خم کیجئے۔ کورٹش بجالائیے اور امیرِ قلم و سخن حضرت امیرِ خسرو دہلوی کے دربارِ خسروی میں جدید طرزِ معاشرت کا نقشہ اپنی آنکھوں سے دیکھئے ان کی نصیحتوں کو تفصیل وار اپنے کانوں سے سنئے۔ نئی روشنی میں انہیں جواہرات کی چمک دمک نئے رنگ میں نظر آرہی ہے۔

امیر خسرو کی نصیحتوں کا تفصیلی جائزہ دورِ حاضر کی روشنی میں

کہتے ہیں بیٹی! ابھی تو چھوٹی ہے اور بے سمجھ۔ یہ باتیں میں اس لیے کہہ رہا ہوں کہ جب تو سن بلوغت کو پہنچے اور بڑی ہو جائے تو تیرے کام آئیں۔ یہ ظاہر ہے کہ باپ بیٹی کو نصیحت کرتے ہوئے اور چہرِ بالغ اور جوان بیٹی کو نصیحت کرتے ہوئے شرماتا ہے۔ پیرا یہ یہ نکالا ہے کہ بچی کو کم سن سمجھا ہے۔ تاکہ اسے واضح طور پر نصیحت کرنا ممکن ہو سکے۔ ورنہ کم عمر بچی بھلا اس سے کیا استفادہ کر سکتی ہے۔ حقیقت میں شاعر نے زمانے کی تمام عورتوں کو نصیحت کی ہے۔ اس سے غرض ان کی رہنمائی۔ تاکہ ان کے سامنے ایک نصب العین موجود ہو۔ یہ نصیحتیں جوان لڑکیوں، شادی شدہ بیبیوں، بالغ عورتوں اور گھر کی ماں بیبیوں کے لیے ہیں۔ گویا تمام طبقہٴ نسواں کے لیے ایک دستور العمل۔

سب سے پہلی بات جس پر حضرت امیر نے
زور دیا ہے۔ وہ "عصمت" ہے۔ یہ سچ پوچھتے

عصمت

ہو۔ تو عصمت ہی عورت کا اصلی جوہر ہے۔ یہی اس زندگی میں اس کی رُوح اور یہی اس کا زیور ہے۔ اس کے ساتھ وہ فرشتہ اور جنت کی حور ہے اور اس کے بغیر مٹی کی مورت۔ اسی لیے حضرت خسرو نے جنت و کائناتش رزق سے زیادہ اس پر زور دیا ہے۔ آج کل کا باپ ہوتا تو کہتا میری بیٹی امیر گھرانے میں رہے ہے حضرت امیر کا عصمت کے لیے سب سے پہلے دُعا مانگنا صحیح اِثقا کا نظریہ ہے۔ جنت اور بد بختی تو خدا کی طرف سے ہیں۔ مگر عصمت اور عصمت کی نگہبانی عورت کے اپنے ہاتھ میں ہے۔ تو عورت کے لیے عصمت کے گوہر کی حفاظت ناگزیر ہے۔

عصمت کی حفاظت کے لیے چند امور مُعد ہیں ان امور کا ذکر عصمت کے بعد کیا ہے۔

① عبادت ② پرہیزگاری۔ ان کے بعد دوسری باتیں ہیں۔ کام میں مصروف رہنا، شوہر نشاری، بے جا زیب و زینت سے اجتناب وغیرہ۔ عصمت کی حفاظت کی اہمیت تو تربیت سے پیدا کی جاتی ہے اور عملی طور پر اس پر قائم رہنے کے لیے عبادت، پرہیزگاری وغیرہ پر عمل پیرا ہونا لازمی ہے۔ باب نصیحت کو کھولتے ہی عصمت کا ذکر کیا ہے۔ گویا عصمت کو اتنا اہم سمجھا ہے۔

عبادت بنی نوع انسان کا فرض اور ہماری

عبادت

دینی و دنیاوی مشکلات کی کنجی ہے۔ کہتے

ہیں کہ اگر تم محبت کا اظہار کرتی ہو تو خدا سے کرو۔ اور اس پر
 نازاں ہو۔ سچ یہ ہے کہ ایک عبادت پر کار بند ہونا سوکنا ہونا
 سے ہلچل دھوننا ہے۔ جو عبادت کرے گا خدا کا خوف اس کے
 دل میں ہر وقت موجود ہوگا۔ پھر جو دل خدا کا گھر ہے اس میں فاسد
 خیالات کو کیا دخل۔ گویا ہر طرح سے امن و عافیت صبر و اطمینان قلب
 کی زندگی ہے۔ جب یہ باتیں ہوتیں تو عزت و آبرو و از خود حاصل
 ہوگی۔ تو گویا دینی اور دنیوی مراحل طے کرنے کے لیے عبادت
 ضروری ہے۔ جب فاسد خیالات کے پیدا ہونے کے لیے دل میں
 جگہ نہیں ہوگی تو عصمت کے قائم رکھنے کا انتظام سہل ہو جاتا ہے۔

پہیزگاری | عبادت اور پہیزگاری میں فرق ہے۔
 ایک انسان بہت سی نمازیں پڑھنے
 کے ساتھ ممکن ہے پہیزگار نہ ہو۔ یعنی اس کے خیالات فاسد
 ہوں۔ فرعون بہت بڑا عابد تھا۔ راتوں جاگ کر خدا کی عبادت
 کرتا تھا۔ مگر پہیزگار نہ تھا۔ آپ نے اور کئی آدمی دیکھے ہوں
 گے۔ نمازیں تو اتنی پڑھتے ہیں کہ گویا ماتھا رگڑ رگڑ کر سارا کرہ
 زمین گھسا کر آسمان بنا دیں گے۔ ع

زمین شش شد و آسماں گشت ہشت (فردوسی)

مگر اول درجہ کے دنیا باز فریبی چغل خور وغیرہ۔ تو اس عبادت سے
 عبادت تو ہو گئی مگر انسان پہیزگار نہ بنا جو کہ دنیا میں کوہ و قار بننے

کے لیے ضروری ہے۔

پرہیزگاری یہ سمجھ لو کہ عملی طور پر گناہ نہ کرنا۔ کسی طرح کا گناہ۔ یہ پیسج ہے کہ عبادت پرہیزگاری میں امداد دیتی ہے مگر گناہ کرنے سے حکماً روک نہیں سکتی۔ بلکہ ایسا آدمی خدا کی درگاہ میں اور محتوب ہوتا ہے جو کہ لوگوں پر اپنی عبادت کا بہت رعب بٹھائے۔ مگر حقیقتاً پرہیزگارا اور عابد نہ ہو۔ چونکہ اس میں ایک اور گناہ یعنی ریاکاری کا اضافہ ہو جاتا ہے۔

شخصے بہ ز نے فاحشہ گفتا مستی

بہ لحظہ بہ دام دیکرے پابستی

گفتا شیخا بہراچہ گوئی ہستم

اما تو چنانچہ فی نمائی ہستی (عمر خیام)

سعدی کہتا ہے

کلید در دوزخ است آں نماز

کہ در رے مردم گزارے دراز

گویا یہ عبادت نہیں ریاکاری ہے۔

عبادت سے قلب کی صفائی ہوتی ہے۔ دُعا سے خدا کی نعمتوں

کے دروازے کھلتے ہیں۔ لیکن آدمی پرہیزگار نہ ہو تو بدنام ہوگا

اور خدا کی لعنتیں اس پر وارد ہوں گی۔ عورت میں پرہیزگاری کی

کمی جوش جوانی کے گمراہ کن خیالات سے پیدا ہوتی ہے یا جلد

کی خواہش، جس کا منبع ہوس و حرص ہے۔ اگر انسان قناعت سے کام لے اور تسکین قلب نہ کھوتے تو خدا کا دیا ہوا بہت کچھ ہوتا ہے۔ ہر حالت میں کافی و وافی سے زیادہ۔ اضافہ کے لیے حاکم الحاکمین سے دعا کرو نہ کہ غیر معقول ذرائع سے روپیہ پیدا کرنے کی ترکیبیں سوچنے میں اپنا وقت ضائع کرو۔

تو حضرت امیر فرماتے ہیں کہ ان جوانی کے خیالات کو ہلاک کر دو۔ فاسد منسوبوں کو دل سے بھلا دو۔ (موتوا قبل ان تموتوا) مرنے سے پہلے ہی تم مر جاؤ (پھر تم جنت کی حقدار بن سکتی ہو۔

مرنے سے پہلے مرنے کا یہی مطلب ہوا کہ تمام فاسد خیالات کو مار دیا جائے۔ انہیں سینے سے نکال باہر کیا جائے۔ بُرے خیالات کی موت واقع ہو جائے۔ اور صرف پاکیزگی نیکی اور طہارتِ دل و دماغ میں باقی رہ جائے۔

خاندان کی ناموس عورت سے وابستہ ہے اور عورت کی ناموس پر ہینرگاری کے ساتھ۔ تو کہتے ہیں کہ اے بیٹی اگر تو پر ہینرگار ہے تو تیرا نیک نام روشن ہوگا۔ گویا تو نے میرا نام زندہ کر دیا۔ فلاں کی بیٹی ہے۔ اگرچہ تیرا باپ جسمانی طور پر مر گیا ہے، لیکن روحانی طور پر زندہ ہے۔ چونکہ تیرے نیک نام کے سبب سے اس کا نام نیک مشہور ہے۔

عصمت، عبادت اور پرہیزگاری زندگی کے ایسے ضروری اصول ہیں کہ ہم ان سے کسی حالت میں انکار نہیں کر سکتے۔ ان سے انکار کرنا گویا تہذیب و تمدن سے انکار کرنا ہے۔ یہ صرف تمام مذاہب کی نہیں بلکہ عالمِ خاک کی سماج کی بنیادیں ہیں۔ گناہوں کے سمندر کے تھپیڑے اور عصیاں کے دریا کی موجیں ان کو ہلا نہیں سکتیں۔ انسان ایک معجونِ مرکب ہے فرشتہِ خلقت اور شیطانِ سیرت۔ ان تین اصولوں سے ہماری قدسی ضمیر کی تنویر بڑھتی ہے اور روحانیت میں اضافہ ہوتا ہے صنفِ نازک چونکہ اپنی نزاکت اور صفائی کے سبب ان صفات کی طبقہٴ ذکور کی نسبت زیادہ حامل ہے اس لیے عورتوں کے لیے اس کی زیادہ تاکید کی گئی ہے۔

نظریہ تدبیر کی اہمیت

عورت عموماً کج رائے سمجھی جاتی ہے۔ اور مرد صاحبِ تدبیر خیال کیا جاتا ہے۔ بہ اصول بحیثیتِ افراد کے تسلیم نہیں کیا جاتا۔ بلکہ بحیثیتِ جماعت کے بعض عورتیں نہایت پختہ کار اور روشن رائے ہوتی ہیں۔ تو اسی سبب سے خسرو کہتے ہیں کہ وہ عورت بہترین صفت کی مالک ہے جو مرد کی طرح سے صاحبِ تدبیر ہو۔ دوسری عورتوں کی

راتے پر اس کی راتے حاوی ہو۔ وہ اپنا وقت بیکار بناؤ سنگار
میں ہی صرف نہ کر دے۔ بلکہ تعمیری کام کی طرف اپنی قوتیں بڑھائے
اور مفید مطلب نتیجہ مرتب کرے۔

تدبیر سے مطلب یہ سمجھ لیجئے کہ خاص واقعات اور حالات
کے ماتحت آدمی اپنے ذہن اور فکر سے ایسا لائحہ عمل تیار کرے
کہ کام اس کے حسبِ منشاء ہو جائے۔ تدبیر کا نظریہ یہ ہوا۔
گذشتہ تجربے کی بناء پر وہ تجربہ ذاتی ہو یا کتابوں سے حاصل کردہ
موجودہ واقعات کو ایسے سانچے میں ڈھالا جائے کہ وہ مستقبل میں
ہمارے لیے مفید ثابت ہوں۔ آج کے طریقِ تعلیم میں یہ بہت
بڑی کمی ہے۔ ہم بچوں کو مشین بناتے ہیں صاحبِ فکر انسان
نہیں بناتے۔ جب حالات کی ایک خاص شکل ہو جس کے
متعلق بچے کو پہلے تعلیم دی جا چکی ہے۔ تو وہ بغیر سوچے
قبل از وقت ایک نتیجہ نکال لیتا ہے۔ اور جہاں نقشہ ذرا سا
بدلا یہ حضرت صم بکھڑے ہیں۔ ٹیک ٹیک ویدم دم نہ کشیم۔
چاہیے یہ کہ انسان، عقل، فکر اور تدبیر سے کام لے تاکہ تمام
انواع کے حالات پر حاوی ہو سکے۔ اگلے وقتوں کے ہندستانی
اس لحاظ سے ہماری نسبت بہت زیادہ صاحبِ تدبیر تھے۔

صاحبِ تدبیر ہونا ذہنی تربیت پر منحصر ہے جو صرف
کتابوں سے حاصل نہیں ہوتی۔ بلکہ بچوں کو سوچ اور فکر کا

مناسب موقع دینے سے۔ ہمارے بچے آنکھ کان منہ سب
 اعضاء کا استعمال تو کرتے ہیں مگر نہیں کرتے تو دماغ کا وہ
 دیکھ رہے ہوتے ہیں اور پھر نہیں دیکھتے، چونکہ ظاہری آنکھوں
 سے تو دیکھتے ہیں عقل کی آنکھوں سے نہیں دیکھتے ان کا قصور
 بھی نہیں۔ انہیں سکھایا ہی یہی جاتا ہے۔ چاہیے کہ انہیں
 سوچنے اور فکر کرنے کا موقع دیا جائے۔ اور پھر بزرگوں کی
 صائب رائے ان کے خیالات کو صیقل کرتی ہے جس سے یہ
 دماغ جو اب موم کی طرح ہے ایک مناسب سانچے میں ڈھل
 جائے۔ امتدادِ زمانہ کے ساتھ جب بچے کی جوانی کا زمانہ آتا ہے یہی
 موم سخت ہو کر فولاد بن جاتا ہے۔ پھر نہ موڑے مڑتا ہے اور نہ ہتھوڑوں
 سے اپنی شکل بدلتا ہے۔

پھر کہتے ہیں کہ عورت کی تدبیر مرد کی تدبیر سے مختلف ہے۔
 چونکہ مرد کے فرائض زندگی مختلف ہیں۔ مرد اگر روزی کمانے
 کا ذمہ دار، محنت مشقت کا عادی ہے۔ تو عورت کے سپرد
 امورِ خانہ داری کا انتظام، بچوں کی نگہداشت و تربیت ہے۔
 ایک کا کام دوسرے کے سپرد نہیں کیا جاسکتا تو اس لحاظ
 سے عورت کی تدبیر زیادہ تر گھر کے کاروبار کے متعلق ہونی
 چاہیے۔ یعنی وہ اپنے حلقہء عمل پر حاوی ہو اس کے لیے

بہترین ہتھیار سُونی اور چرخہ ہیں۔

سینا پر ونا | اُس دور میں جب حضرت امیر خسرو حیات
تھے گھر کی بیبیوں کے لیے سُونی اور چرخہ کا
ہتھیار سیکھنا ان کی خوبیوں میں شامل تھا۔ آج بھی اُصول وہی ہے
اس سے غرض سینا پر ونا ہے۔

بچوں کی تربیت سے غرض صرف یہ نہیں ہوتی کہ انہیں کچھ
لکھنا پڑھنا آجائے بلکہ یہ کہ ان میں عاداتِ محمودہ پیدا ہوں جن
میں سے لکھنا پڑھنا ایک ہے۔ غرض یہ ہے کہ وہ آئندہ زندگی
میں کامیاب ہوں۔ البحر اور جیو میٹری جو سکول کے تمام بچوں کو
پڑھنے پڑتے ہیں۔ زندگیء مابعد میں ان کے کس کام آتے ہیں؟
مگر یہ علوم ان میں دلیل کے سوچنے، معاملات کو معین طور پر
سمجھنے اور بظاہر بعید از قیاس عمومی علمی مسائل کو صحیح ماننے کی
قوت پیدا کرتے ہیں۔

سینا پر ونا سیکھنے سے بچپن میں

اخلاقی قوتیں پیدا ہوتے ہیں

لڑکیوں کی تربیت میں سینا پر ونا خاص طور پر شامل ہے۔
اس سے ظاہری فائدہ تو یہ ہے کہ وہ سُونی سلائی کا کام سیکھ
لیتی ہیں۔ مگر باطنی فائدہ یہ ہے کہ ان کی ذہنی تربیت ہو جاتی

ہے۔ ان میں صبر کی عادت بڑھتی ہے قوتِ ضبط میں اضافہ ہوتا ہے۔ کفایتِ شعاری کی عادت پیدا ہوتی ہے وغیرہ۔ انہیں یہ یقین ہو جاتا ہے کہ جس طرح سے ایک ایک ٹانگا اگلنے سے ایک پیر بن تیار کیا جاسکتا ہے۔ اسی طرح سے ایک ایک پیسہ جوڑنے سے ایک گرانقدر رقم جمع ہو جاتی ہے۔ وہ بظاہر الفاظ میں اس کی تشریح نہ کر سکیں۔ مگر ان کی ذہنیت، تربیت کے سبب اس طرح کی بن جاتی ہے۔ جس طرح سے ایک چھوٹے سے رومال کی کشیدہ کاری کے لیے اتنے وقت محنت اور استقلال کی ضرورت ہے۔ اسی طرح سے گھر کی سلطنت کے امور کو حسبِ منشاء سمر انجام دینے کے لیے، اگرچہ وہ بہت چھوٹے سے دکھائی دیتے ہیں، صبر و وقت محنت اور استقلال کی ضرورت ہے۔ مگر حقیقتاً تربیت کے بعد یہ ان کے خون کا حصہ بن جاتا ہے۔ جب دماغ سوچتا ہے تو اسی رنگ میں۔ الفاظ میں پڑھانے کی ضرورت نہیں رہتی عمل خود ذہن میں بٹھا دیتا ہے۔

اسی سبب سے عورت کی نظر گھر کے تمام چھوٹے چھوٹے کاموں پر رہتی ہے اور اسی بناء پر وہ تفصیلات کے سمر انجام دینے میں کامیاب ہوتی ہے۔ آپ نے دیکھا ہوگا کہ مردوں میں اس طرح کے صبر کی قوت کم ہوتی ہے مثلاً ایک

الجبھا ہوا دھاگا سلجھانا ہو یا ڈورے کی کئی گرہیں کھولنی ہوں
 تو اکثر مرد کا دماغ یہ کہے گا کہ اس کو چاقو سے کاٹ دو۔ عورت
 اس کے برخلاف یہ پسند کرے گی کہ دھاگے کو نہ کاٹا جائے
 بلکہ گرہیں کھولی جائیں اگر آپ کبھی اس کے مطابق نہ پائیں
 تو بلاشبہ عورت میں، اسی تربیت کی کمی کا اثر ہے جو بچپن میں
 اسے حاصل نہ ہو سکی۔

آج ہماری بچیوں کا سینا پر ونا اس شکل میں نہیں جو آج
 سے چھ سو سال پہلے تھا۔ زمانے کی ضروریات بدلی ہوئی ہیں چرخہ
 غالباً سماج سے نکل چکا ہے وہ پُرانی روش کی سلائی بھی مفقود
 ہے۔ اب تو سینے کی کل ہے اور وہ پُرانی سلا ریوں کی بجائے
 اب کثیرہ کاری، سوئی سلائی کا کام اور سو اسی طرح
 کی باتیں موجود ہیں۔

ہمیں جدید روش اختیار کرنی چاہیے۔ مگر اس تربیت
 کی آج بھی اتنی ہی ضرورت ہے جتنی چھ سو سال پہلے تھی
 غرض یہ کہ ایک تو مفید مطلب ہنر لاکھ آئے اور پھر بچیوں
 میں عاداتِ محمودہ پیدا ہوں۔

بعض گھرانوں میں شاید اس سینے پر ونے کی مشق کو بالکل
 بیکار سمجھا جائے۔ چونکہ ان کے خیال میں بچیوں کو بڑے
 ہو کر اس کی کبھی بھی ضرورت نہ ہوگی۔ یہ کام کرنے کے لیے

نوکر چاکر موجود ہوں گے۔ اس حالت میں تفصیلات پر غور کرنے کی عادت پیدا کرنے کے لیے بچیوں کی تربیت ایسے کاموں میں ہونی چاہیے جو اس گھر میں کیے جاتے ہوں۔ مثلاً نوکروں کی دیکھ بھال، حساب کتاب کی پڑتال، گھر کے سامان آرائش پر ذاتی توجہ وغیرہ۔

عورت کے لیے ستر ضروریات زندگی میں سے ہے۔ وہ مرد کی طرح سے محافطت

ستر (پردہ)

کے بغیر اور بے حجابانہ نہیں پھر سکتی۔ اب رہا یہ سوال کہ ستر کس طرح کا ہونا چاہیے تو اس کے متعلق خیالات عہد بہ عہد بدلتے رہتے ہیں اور پھر ہر آدمی پردہ کے متعلق اپنا معیار اٹک بنا لیتا ہے۔ بعض تو یہ ضروری خیال کرتے ہیں کہ عورت کی آواز بھی کسی غیر مرد کو سنائی نہ دے۔ اس کے برخلاف دوسری انتہا کو پسند کرنے والے لوگ یہ یقین رکھتے ہیں کہ پردہ صرف عورت کے دل کا ہوتا ہے۔ باہر پھرنے لوگوں سے ملنے کے لیے عورت کو خدانے آزاد پیدا کیا ہے۔ ہاں مگر ان سب باتوں کی آخری انتہا شرع کے مطابق ہونی چاہیے۔ یعنی اس معیار سے نہیں کرنا چاہیے جو کسی کے مذہب نے اس کے لیے مقرر کی ہو۔ یہ ہماری انتہا ہے اقل ہے۔ باقی باتوں کو ہم اپنی ضرورت کے مطابق ڈھال کر نئی روشنی کے مطابق

لا سکتے ہیں مگر اس کو نہیں چھوڑ سکتے۔

نسوانیت کے جوہر کا بہر وقت تحفظ عورت پر فرض ہے

دنیا کے بعض طبقوں کی عورتیں ہیں جو بے پردہ گھر سے باہر پھرتی ہیں۔ ان کے لیے بھی ایک طرح کے ستر اور نسوانی حیاء کی ضرورت ہے۔ غرض یہ کہ طبقہ ذکور و اناس کو آزادانہ تعلق میں آنے کی اجازت نہ دی جائے اور انہیں یہ موقع نہ ملے کہ اگر محرم نہ ہوں تو خلوت حاصل ہو سکے۔

ستر صرف یہ نہیں کہ عورت جس وقت بھی گھر سے باہر نکلے سات پردوں میں ملفوف ہو۔ بلکہ ان عورتوں کو بھی ستر کی ضرورت ہے۔ جو نقاب اور حجاب کے بغیر باہر پھرتی ہیں۔ بدن کا کوئی ایسا حصہ عریاں نہ ہو جس سے عورت کی زینت کا اظہار ہوتا ہو۔ نگاہیں نیچی ہوں۔ آنکھوں میں حیاء ہو۔ دل میں شرم ہو۔ دل کا ستر۔ آنکھوں کا ستر اور ظاہری ستر۔ گویا عورت کو بہر وقت یہ خیال رہے کہ اپنی نسوانیت کے جوہر کا تحفظ میرا فرض ہے۔

امیر خسرو نصیحت عورت کے ستر کے متعلق آج بھی

اتنی ہی مفید ہے جتنی کہ اُس زمانے میں تھی۔ کہتے ہیں تیرے لیے بہترین یہی ہے کہ تو دروازے کی طرف پشت اور دیوار کی طرف مُنہ کرے۔ یعنی شرم و حیا سے کام لے اور یہودہ ادھر ادھر نہ دیکھے۔ پھر اس کی تشریح کی ہے کہ تو دروازے کی طرف نہ دیکھ اور اگر خضر کا سا پار سا بھی آئے تو بھی دروازہ نہ کھول۔

رُوبہ دیوار و پشت بر درکن سے غرض یہ نہیں کہ جس طرح سے قدیم زمانے کے استاد بچوں کو کسی قصور پر کونے میں دیوار کی طرف مُنہ کر کے کھڑا کر دیا کرتے تھے۔ اسی طرح سے تو بھی کھڑی رہ بلکہ شرم و حیا سے کام لے۔

عورت کو گھر سے باہر کوچہ گردی کی خاطر نہیں جانا چاہیے اس کے لیے گھر کے اندر رہنا بہتر ہے اسے روزانہ اور چھوٹے میں سے باہر نہیں جھانکنا چاہیے بلکہ گھر کے اندر حیا سے بیٹھنا چاہیے۔ دروازے میں سے باہر دیکھنے اور روزانہ میں جھانکنے میں خرابیاں نکلتی ہیں۔ عورت کو چاہیے کہ وہ اپنے حسن و زینت کا بے جا اشتہار نہ دے۔ اوروں کو اپنی طرف متوجہ نہ کرے۔ شرم و حیا سے کام لے۔ بغیر ضرورت کے گھر سے باہر نہ جائے۔

روزانہ : سوراخ ، روشندان پ

گھر میں جب ہو تو دروازے کی طرف نہ جھانکے۔ روزن اور جھروکوں میں سے باہر نہ دیکھے یہی اس کا پردہ ہے۔

عزت و وقار | اپنی عزت و احترام کو قائم رکھنا یہی سماج میں ہمارے احترام کا باعث

ہے اور کون ہے جو نہیں چاہتا کہ میرا احترام و وقار قائم رہے۔ انسان اپنا وقار اس وقت کھوتا ہے جب دوسرے کے سامنے دستِ سوال دراز کرے۔ سوال یہی زر کا ہو سکتا ہے تو حضرت امیر فرماتے ہیں کہ گوہر سے انسان کا وقار زیادہ قدر و قیمت رکھتا ہے۔ اپنی عزت کو زر کے عوض میں مست بیچو۔ تیرا خزانہ یہی عزت ہے۔ یہ سچ یہ ہے کہ لوگوں کی نظروں میں جب انسان گر گیا تو اس کا زر کس کام کا۔

اگر انسان اس روزی پر قانع رہے جو قادرِ مطلق نے اسے دی ہے تو وہ کبھی نفس کی ان مصیبتوں میں گرفتار نہ ہو یاں کسبِ حلال کے لیے کوشش کرنا اس کا فرض ہے۔ کشائشِ رزق کے لیے دُعا مانگے اور جائز جدوجہد کرے کہ اس کی روزی میں اضافہ ہو جائے۔

عورت کے لیے یہی زر کی خواہش گمراہ کن ثابت ہوتی ہے اور وہ اپنی حرمتِ نفس کو کھو کر عصمت سے ہاتھ دھو بیٹھتی ہے۔ اگر انسان بے ہودہ خواہشِ زر سے بے نیاز ہو

کر قناعت کے دامن میں پناہ لے تو اس کا اخلاق اور چلن کبھی نہیں بگڑ سکتا۔ کسی شخص کی شرافت کا معیار اس کا مال و دولت نہیں بلکہ اس کا اخلاق، علم، وقار اور اس کی تمدنی حالت ہے۔

حفاظتِ نفس | عورت مرد دونوں کے لیے نفس کی حفاظت کرنا بہت ضروری ہے۔ وہ خود غرضی اور دماغی کیفیت جو انہیں بُرائی کی طرف لے جاتی ہے اس سے بچنا چاہیے۔ عورت کے لیے یہ عادت بہت ضروری بھی ہے اور بہت مستحسن بھی۔

بے ہودہ رنگ رنگ کے اثرات

انسان کی طبیعت فطرتاً گناہ کی طرف راغب ہے جہاں موقع ملتا ہے وہیں جھک جاتی ہے۔ نیکی اور ثواب کے راستے زیادہ محنت طلب اور دقت آمیز ہیں۔ گناہ تفریح کی نخل کا پھتہ اور عیش و نشاط کی ندیوں کا ناسور ہے۔ عورت تو جذبات لطیف کی بلکہ ہے۔ اس کی فطرت اسے رنگ رنگ کی طرف زیادہ مائل کرتی ہے۔

لیکن حضرت امیر فرماتے ہیں کہ دیکھ میری بیٹی نصیحت

اگرچہ تلخ ہے تو اس کی طرف توجہ کرنا۔ مگر فاحشہ اور بد اخلاق عورتوں کے راگ رنگ پر کان نہ لگانا۔ اس قماش کی عورتوں کی زندگی بظاہر بہت پُر لطف اور ہنگامہ خیز معلوم دیتی ہے مگر پس پردہ ان سے زیادہ بد بخت دنیا میں کوئی نہیں ہوتا اور انجام تو ایسا کہ خدا کسی کو نصیب نہ کرے یہ ڈفلی تخری اور عیش و نشاط کی محفلیں تباہی کا پیش خیمہ ہوا کرتی ہیں شریف عورتوں کو ایسی عورتوں کی صحبت سے اجتناب کرنا چاہیے جو کسی ہوں یا جن کے خیالات عیش و نشاط کی طرف میلان رکھتے ہوں۔ صحبت کا اثر جلد ہوتا ہے اور پتہ نہیں اگر یہ بیج ایک دفعہ دل میں بو دیا جائے تو کب موقع پا کر وہ بڑھنا شروع کر دے۔ ایسی عورتوں کو گھر میں گھسنے کی اجازت نہیں ہونی چاہیے۔ یہ عورتیں نہیں مردوں سے بدتر ہیں اگر شریف مردوں سے پردہ کرنا شریف عورتوں پر واجب ہے تو بدکار عورتوں سے پردہ کرنا شریف عورتوں پر ہزار دفعہ واجب ہے۔ ان کا پھیلا یا ہوا زہر جو الفاظ کے ساتھ دہن سے نکلتا ہے۔ سننے والے کے خون میں سرایت کر جاتا ہے اور خیالات فاسد ہو جاتے ہیں۔

فاحشہ عورتوں کی ظاہری شان و شوکت، بھرپور اور مصنوعی روغن دیکھ کر اکثر عورتوں کی آنکھیں چندھیا جاتی

ہیں۔ اور وہ یہ سمجھتی ہیں کہ شاید یہ کوئی سرور انگریز کام ہے مگر حضرت امیر کہتے ہیں کہ دیکھنا ہرگز ایسا نہ کرنا اس سے زیادہ تکلیف دہ اور پُر آزار کام دنیا میں نہ ہوگا۔ ان کے بے ہودہ رنگ رنگ پر فریفتہ مت ہونا۔ ان کے افعالِ شنیعہ میں حصہ نہ لینا اور نہ ہی ان کی طرح کی حرکات کرنا۔ ابتداء تو ہر کام کی چھوٹی ہوتی ہے۔ مگر ہوتے ہوتے آدمی کہیں سے کہیں نکل جاتا ہے اور تباہی کی نوبت آتی ہے اس لیے تم ادھر کے راستے پر قدم ہی نہ رکھنا۔

دنیا کی عورتیں شوہر کی خدمت گزاری اور وفاداری کے لیے مشہور ہیں تو ہندستان

شوہر کی خدمت گزاری

کی عورتیں جانثاری کے لیے۔ وہ خاوند کو اپنا رفیق سمجھتی یا راہنما نہیں سمجھتیں بلکہ سرتاج، مالک اور آقا۔ عورت اپنی ذات خاوند کی ذات میں گم کر دیتی ہے۔ مرد کی خوشی اس کی خوشی ہے۔ اور مرد کا غم اس کا غم۔ بیچ پوچھو تو جوڑے میں انس و محبت بھی اسی حالت میں قائم رہ سکتی ہے کہ دونوں یک جان و دو قالب ہوں۔ عورت چونکہ محتاج اور زیر دست ہے اس لیے شوہر کا ایک جزو بن جاتی ہے۔

عیش و نشاط : رنگ ریلیوں : افعال شنیعہ : بُرے کام :

ہندوستان کی رسم کستی بھی اسی خیال پر ملتی تھی کہ شوہر کی وفات کے بعد عورت اپنی زندگی کو بیکار سمجھتی اور اس شمع پر پروانہ کی طرح جل کر خاک ہو جانا اپنی حیات کا مقصد جانتی تھی۔ انگریزوں نے اس رسم کو بند کر دیا مگر اب بھی کبھی نہ کبھی ایسا واقعہ ہوتا رہتا ہے۔

اسی خیال کو پیش نظر رکھ کر ایک ایرانی شاعر نے کہا ہے

در محبت چوں زن ہندی کے مردانہ نیست

محبت میں ہندوستانی عورت کا سا کوئی بھی بہادر نہیں۔

سوختن بر شمع مردہ کار ہر پروانہ نیست

بجھی ہوئی شمع پر جل کر مرنا ہر پروانے کا کام نہیں۔

جو بی بی یہ خیال کرتی ہے کہ وہ اپنے خاوند کی رائے

کے خلاف کام کرنے کے باوجود دنیا میں خوشی کی زندگی گزارے

گی۔ وہ ہوا سے ہوس کے قلعے اور ریت سے دام فریب تیار

کر رہی ہے۔ ایک نہ ایک دن پردہ اٹھ جائے گا۔ اگر کچھ کرنا

ہے تو مرد کی رائے کو پہلے اس طرح سے بدل لو کہ تمہاری خواہشات

اے اگرچہ دین اسلام میں اس رسم شنیہ کی کوئی اجازت نہیں

مگر یہ محض بات کی اہمیت واضح کرنے کیلئے مثال دیکر سمجھایا

گیا ہے۔ (ناشر)

متماری راتے نہیں بلکہ مرد کی راتے سمجھی جاتے۔

گھر کا قانونی طور پر ذمہ دار اور محافظ مرد ہے۔ وہی اپنی ذمہ داریوں کو بہتر سمجھتا ہے۔ مرد کا کام اسی کے سپرد کر دینا چاہیے۔ اگر بی بی بھی اس کام میں دخل دینا شروع کرے اور چاہے کہ گھر کے کام خاوند کے نہیں بلکہ اس کی منشاء کے مطابق ہوں تو ایک فوج کے دو سپہ سالار بن گئے یا ایک کشتی کے دو ملاح۔ ظاہر ہے کہ نہ یہ فوج کامیاب ہو سکتی ہے نہ یہ بیڑا پار ہو سکتا ہے۔ عورت ہمیشہ اپنے آپ کو مرد کا مشیر کار سمجھے تو بہتر ہے۔ مرد بادشاہ عورت وزیر۔ اگر بادشاہ بیوقوف ہے تو اس سے بہتر سوچے اور کام کو مرتب کرنے کی کوشش کرے۔ مگر رہے وزیر ہی بادشاہ بننے کی کوشش نہ کرے۔

اپنے خاوند کے سوا عورت کو کبھی خلوت میں نہ تو کسی سے ملنا چاہیے اور نہ ہی راز و نیاز کی باتیں کسی سے کرنی چاہئیں بی بی کو خاوند کے سوا سب سے الگ رہنا چاہیے۔

مرد بیوی کے اخراجات کا کفیل ہے۔ اس کی اس کے بچوں کی حفاظت کرتا ہے۔ ان کو آرام دیتا ہے اور کس وقت چھانسیوں کا حسان کشتی ہے کہ عورت اسی مرد سے بیوفائی کرے اور بحیثیت عورت ہونے کے جو فرائض اس پر عائد ہوتے ہیں ان کو پورا نہ کرے۔ خاوند کی نعمتیں صرف اسی وقت حلال ہیں جب

وہ دفاتر سے کام لے۔

امانت داری | گھر میں اگر مرد بادشاہ ہے تو عورت وزیر۔ خاوند جو کچھ ہو مصیبتوں کے بعد

پیدا کر کے لاتا ہے۔ وہ بیوی کے سپرد کرتا ہے تاکہ وہ اس کو جائز مصارف میں خرچ کرے اور نگاہ رکھے۔ تو بی بی اس خزانے کی امین ہے۔ جس کا شوہر صاحب ہے۔ امیر خسرو فرماتے ہیں کہ جو امین امانت میں خیانت کرتا ہے وہ چور کہلانے کا مستحق ہے نہ کہ امین۔

اگر بی بی امانت میں سے کچھ نکال لیا کرے تو اسے لامحالہ جھوٹ بھی بولنا پڑے گا۔ چونکہ جب پوچھا جائے گا تو کچھ ادھر ادھر سے جوڑ کر خانہ پوری کرنی پڑے گی۔ اگر یہی حالت رہے تو ظاہر ہے کہ چند روز میں اعتبار اٹھ جائے گا اور بی بی سے یہ امانت کی خدمت گزاری چھین لی جائے گی مگر یہ اس کا فرض ہے بلکہ اس کے لیے باعثِ فخر ہے۔ اب وہ اس تفاخر سے محروم ہو گئی۔ تو حضرت امیر کہتے ہیں کہ بی بی کے لیے راست گوئی اور راست کاری دونوں کا ہونا ضروری ہے۔

امانت میں خیانت کرنے سے غرض صرف یہ ہو سکتی ہے کہ کچھ رقم اور مل جائے۔ آخر وہ دل و دماغ جو تمہاری اتنی ضرورتوں پر اس وقت نگاہ رکھتا ہے اور ان کو پورا کرتا ہے۔ آئندہ بھی کرتا رہے گا۔ اگر صورتِ حالات یوں نہ رہے تو جو کچھ موجود ہو وہ بھی

چھینا جاسکتا ہے۔ اللہ کریم رازق تو قادرِ مطلق ہے۔ بیوی کا نصب العین آرام اتفاق اور محبت سے زندگی بسر کرنا ہے نہ کہ خاوند کو واسطہ بنا کر جلبِ زر۔ اگر وہ اس نقطہ نگاہ کو ہمیشہ پیش نظر رکھے تو اسے صرف ایک زر کیا، دین و دنیا کی ہر طرح کی نعمتیں میسر ہوتی رہتی ہیں۔

بیوی کا نصب العین خاوند کو حاصل کرنا ہے۔ اگر وہ خاوند کے ذریعہ روپیہ حاصل کرنا یا روپیہ جمع کرنا شروع کر دے تو خاوند واسطہ بن گیا اور روپیہ نصب العین۔ یہ اصول کے خلاف بات ہے۔ اس لیے بیوی کو ہمیشہ یہ کوشش کرنی چاہیے کہ خاوند اس کا ہو کر رہے۔

گھر کا انتظام اور خانگی کاروبار کا انصرام

کفایت شعاری عورتوں کے سپرد ہوتا ہے یہ ہے بھی صحیح کہ وہ مردوں کی نسبت اس کے زیادہ قابل ہوتی ہیں چونکہ فطرتاً عورت سگھڑ، ذرہ ذرہ جمع کرنے والی، تفصیلات پر نگاہ رکھنے والی اور کفایت شعار ہوتی ہے۔

بعض عورتیں فطرت سے جنگ کرتی ہیں اور ان کی عادات طبقہ نسواں کی عادات یعنی خدا کی پیدا کردہ خصوصیات کے خلاف پائی جاتی ہیں۔ مرد فراخ دل اور اس لیے زیادہ فضول خرچ ہے۔ عورت ان معاملات میں سوچ سمجھ کر کام لیتی ہے۔ عورت

اپنے، اپنے گھر کے، اپنے خاوند کے اخراجات پر نگاہ رکھتی ہے اور ان کو کم کرنے کی کوشش کرتی ہے۔ حضرت امیر کی غرض یہ ہے کہ اگر عورت یوں نہیں کرتی تو وہ صحیح معنوں میں بی بی کہلانے کی مستحق نہیں ہے۔ نہ اس کی زمانہ قدر کرے گا نہ خاوند۔

مرد تو فطرتاً زیادہ خرچ کرنے کا عادی ہے۔ اگر عورت اس سے زیادہ خرچ کرے تو گھر تباہی اور بربادی کا کارزار نظر آئے گا۔ یہ ناؤ اگر آج نہیں توکل ڈوبے گی۔ تو یہ فرض عورت پر عائد ہوتا ہے کہ گھر کے اخراجات میں کفایت شعاری سے کام لے اور مرد کے اصراف کو کم کرے۔

مرد اگر بے جا خرچ کرتا ہے اور آمدنی خرچ کی متحمل نہیں ہوتی تو عورت پر یہ فرض بھی عائد ہوتا ہے کہ بحیثیت وزیر ہونے کے مرد کو مشورہ دے۔ بلکہ ایسے ذرائع اختیار کرے جس سے خرچ کم ہو جائے۔

اس کے ساتھ معاً یہ خیال ہوتا ہے کہ کفایت **سخاوت** شعاری سے کہیں غرض کنجوسی نہ سمجھ لی جائے جس سے آدمی جہاں میں سفلہ اور کم ظرف مشہور ہو جائے۔ یہ ضروری نہیں کہ انسان اگر کم از کم لاکھ روپے کی اسامی ہو تو ہی اس کے لیے سخاوت اور بہمان نوازی ضروری ہے۔ نہیں جو کچھ بھی خدا تعالیٰ نے دیا ہے اس میں سے حسبِ تناسب

ہر ایک کا حصہ نکالنا چاہیے۔ اسی میں سے حسب استطاعت
سناوت بھی ہونی چاہیے۔ اس لیے سناوت کا ذکر بھی کفایت
شعاری کے ساتھ ہی کر دیا ہے۔

عورت کو چاہیے کہ وہ کم خرچ کرے اور اپنی تدبیر
سے روپیہ بچانے کی کوشش کرے۔ مگر اس کے ساتھ ہی
سخی اور ہمان نواز بھی ہو۔

یہ عورت کی فطرت ہے کہ وہ
بناؤ سنگار کی بہت دلدادہ ہے

بیجا زیب و زینت

اولاً یہ کہ جو ان عورت، وہ کتنی ہی بد صورت کیوں نہ
ہو۔ ہمیشہ اپنے آپ کو خوب صورت سمجھتی ہے۔ یہ مغالطہ اسے
ہونا بھی چاہیے چونکہ مرد کی توجہ کا مرکز ہے۔

ثانیاً وہ زیب و زینت پر فریفتہ ہے۔ چونکہ اپنی خوبصورتی
میں اضافہ کرنا چاہتی ہے۔ اگر موقع ہو سکے تو وہ زیادہ سے
زیادہ وقت اس میں دینا چاہتی ہے۔

حضرت امیر نے اس نکتہ کو خوب پہچانا ہے اور کہا ہے
کہ وقت کو بیکار نہیں کھونا چاہیے۔ بلکہ باکار صرف کرنا چاہیے
کام وہ ہے جس سے دنیا اور عاقبت دونوں سنور جائیں۔

کام وہ اچھا ہے جس کا کہ مال اچھا ہے (غالب)
وہ فعل ننگ و عار ہے جس کا اختتام ذلت و رسوائی

پر ہو۔ بہت زیادہ فضول قیمتی کپڑے پہننے سے کیا نکلتا ہے۔ ایک تصنع زر کا باعث — دوسرے تکبر نفس کا سبب — اگر سیم پاشی کی اور مال و دولت کو بے جا خرچ کیا تو آخر فضول خرچی کے سبب بدنامی ہوگی اور زر کی کمی کے باعث انسان زمانے میں رسوا ہو جائے گا۔ جب عورت کا لباس فوق البھڑک اور فوق العادہ جاذب توجہ ہوگا۔ تو ہر ایک کی نگاہیں از خود اس پر پڑیں گی۔ پیکر آرائی اور بہت سی رسوائیوں کا باعث ہوگی جن سے اس علت کے بغیر بچنا ممکن تھا۔

حضرت امیر نے ان دونوں قباحتوں کی تشریح کی ہے سیم پاشی کے عیوب فضول خرچی کے سبب اور پیکر آرائی کے عیوب رسوائی کے تحت میں۔ پیکر آرائی صرف قیمتی لباس پر ہی ختم نہیں ہو جاتی۔ بلکہ اور بھی کئی باتیں اس میں شامل ہیں۔ منہ پر غازہ اور سفیدہ لگانا سولہ سنگار کرنا۔ زیورات پہننا۔ یہ تصنع اوقات بھی ہے۔ اس وقت کو آدمی کسی اور بہتر کام میں صرف کر سکتا ہے۔

اگر اب ہم نے زمانے کی ضرورتوں سے مجبور ہو کر یہ فیصلہ تو کر

لے سیم پاشی بے جا بناؤ سنگار ۛ

دیا۔ کہ بیبیاں شرعی پردہ میں گھر سے باہر جا سکتی ہیں۔ اور ان کے لیے اس کشمکشِ حیات میں مردوں کا ہاتھ بٹانا ضروری ہے۔ اگرچہ یہ ہماری خواہشات کے خلاف ہو مگر صنفِ نازک کا دستِ اعانت اسی صورت میں مفید ہو سکتا ہے۔ جب وہ ان عیوب سے گریز کریں۔ جو گھر کے باہر جانے سے ظہور پذیر ہوتے ہیں۔ عورت بے جان چیز نہیں وہ صاحبِ ضمیر ہوشمند انسان ہے۔ اور کسی بات کے کرنے یا نہ کرنے سے انکار کر سکتی ہے۔ ہاں صرف یہ کہ اس کی تربیت ایسی ہو اور اس میں ہمت موجود ہو کہ وہ اپنے ارادوں میں مستحکم رہے۔

سادگی اور صفائی سب سے بہتر ہے۔ ظاہر میں لباسِ صاف اندر سے دل صاف۔ جب لباس ہزار رنگ کا ہو گا تو دل مین و لوئے بھی کر و طرچ کے پیدا ہوں گے۔ جب ایک عورت بن ٹھن کر گھر سے نکلے گی تو خواہ مخواہ بھی لوگ دیکھیں گے۔ ممکن ہے یہ معاملات خرابی کا سبب ہوں اس لیے لباس کی سادگی لازمی ہے۔

امیر خسرو کہتے ہیں کہ بناؤ سنگار کبھی اس خیال سے نہیں کرنا چاہیے۔ کہ عورت اس کے ذریعہ اپنی عصمت کو رسوا کرنے اور مخربِ الاخلاق کاموں میں حصہ لے۔ یہ ظاہری شوکت اس حالت میں لعنت ہے۔ اگر تمہیں وقت ملتا ہے تو اسے عبادت

میں صرف کرو۔ ہرزہ سمرانی بیہودہ گوئی۔ چغلیخوری۔ نکتہ چینی اور بناؤ سنگار میں وقت صرف کرنے کی نسبت خدا کی عبادت بدرجہا بہتر ہے۔

حضرت امیر فرماتے ہیں کہ یہ تمام باتیں فتنہ و فساد ہیں۔ ان

زینت کی اجازت

سے سو عیوب پیدا ہوتے ہیں۔ مگر ایک حالت میں جائز ہیں جب کہ خاوند خود اس بات کا خواہشمند ہو۔ اور اس کی رضا اسی بات میں ہو۔ یعنی اس کی خوشی کو خوشی سمجھنا عورت کا فرض ہے۔ اب خاوند کی مرضی یہی ہو۔ تو بی بی کے لیے بناؤ سنگار کرنا اور عمدہ لباس پہننا ضروری ہے اس زینت کی غرض صرف یہ ہے کہ اپنے میاں کی خوشی کو پورا کرے نہ کہ اسے فتنہ و فساد کی جڑ بنالے۔ اس بناؤ سنگار سے غرض گھر کی بنیادوں کو زیادہ مستحکم بنانا ہے۔ فتنہ و فساد نہیں اس لیے یہ جائز ہے۔ اسی نیت کو پیش نظر رکھ کر اپنی آرائش کرنی چاہیے۔

بعض عورتیں کبھی غلطی سے یہ سمجھ لیتی ہیں

خدا کا خوف

کہ چونکہ ہمارے خاوند کا چال چلن خراب ہے اس لیے ہمیں بھی حق پہنچتا ہے کہ اپنے اخلاق کو ہاتھ سے کھودیں۔ حضرت امیر فرماتے ہیں کہ یہ غلط نظریہ ہے۔

ہر حال میں ہمارا خدا نگران ہے۔ ہر ایک کے اعمال اس کے ساتھ ہیں۔ اگر ایک شخص جو آپ سے وابستہ ہے خراب ہو جائے تو کیا ضرور ہے کہ آپ بھی اس کی مثال کو پیش نظر رکھیں۔ اس کی خرابی کا بار اس کی گردن پر پڑے گا۔ مگر اپنے اخلاق کے لیے آپ خود دنیا و آخرت میں ذمہ دار ہیں۔ گویا اگر مرد کا اخلاق خراب ہو تو اس حجت پر عورت کو بد اخلاقی کی طرف متوجہ نہیں ہونا چاہیے۔

عصمت کو قائم رکھنا اور فحش و باخلاق باتوں سے بچنا مرد و عورت دونوں کے لیے ضروری ہے۔

اگر اتفاقاتِ زمانہ سے مرد نیک اصولوں پر کار بند نہیں رہا۔ تو اس سے یہ مطلب نہیں کہ عورت بھی ان کو چھوڑ دے نقل کرنا اور مثال کپڑا نا تو لخوا اور بے معنی خیال ہیں۔ عورت کو عصمت کی زیادہ ضرورت ہے۔ چونکہ اس کا زیور یہی ہے پھر اسے اپنے بھائی بہنوں اور اپنے خاندان کی لاج رکھنی چاہیے۔

اگر مرد اس قابل نہیں کہ اس کو راہنما بنایا جائے تو عورت کو زہد و اتقا اپنا راہنما بنانا چاہیے اور عبادت میں وقت گزارنا چاہیے۔ پرے کاموں سے گریزاں اس لیے نہیں کرنا چاہیے کہ دنیا بڑا کھے گی بلکہ اس لیے کہ یہی سب سے اچھا

راستہ ہے۔ اور ہمیں بُرے کاموں سے اجتناب کرنا چاہیے یہ بتانے کی ضرورت نہیں کہ خدا ہر وقت ہمیں دیکھتا رہتا ہے۔ اس کی نظروں سے ہم نہیں بچ سکتے۔

حضرت امیرِ آخر میں کہتے ہیں کہ میں نے جس کام میں تیری بھلائی دیکھی تھی کہہ دیا۔ کہنا میرا کام تھا اب اس پر عمل کرنا تیرا فرض ہے نصیحت اس لیے نہیں ہوتی کہ اس کو سن کر واہ وا کہہ کر آدمی خاموش ہو جائے یا فراموش کر دے۔ بلکہ اس لیے کہ اس پر عمل پیرا ہو۔ اس کو اپنا روزمرہ کا دستور العمل بنالے اور دنیا میں کامیاب ہو۔ غرض یہ ہے کہ عورت کے لیے کامیاب زندگی بسر کرنے کا یہ راستہ ہے۔ اور اے بیٹی تجھے چاہیے کہ تو ان نصیحتوں پر عمل کرے۔

والدین کے ذمہ داری

والدین کو چاہیے کہ وہ اپنے بچوں کی تربیت اس طریقے سے کریں کہ مذموم خیالات ان کے دل میں جگہ نہ پکڑیں۔ اچھی عادات، محمودہ خصائل ان میں پیدا ہوں۔ عبادت، پرہیزگاری اور تدبیر کی طرف بچوں کی توجہ دلائیں۔ والدین بچوں کے بہترین اُستاد ہیں۔ بچے کا زیادہ وقت ان کے

صحبت میں گذرتا ہے اور وہ بغیر کہے ان کی عادتوں کو
 اخذ کرتا رہتا ہے۔ گویا انہی کے سانچے میں میں ڈھل جاتا ہے۔
 کچھ خون کا اثر اور پھر صحبت میں رہنے کے سبب تربیت
 کا سبب۔ اگر والدین اچھے ہوں تو اولاد بھی نیک ہوگی۔
 اگر والدین میں کھلے عیوب ہوں تو اولاد بھی ان ذماتہ سے
 گریز نہیں کرے گی :

اس لیے تمام والدین کو چاہیے کہ وہ اخلاقی محاسن اور
 نیک عادات پیدا کریں۔ تاکہ ان کی اولاد نیک ہو حضرت
 امیر خسرو کی زبانی یہ توہم نے بتا دیا ہے کہ عورتوں کے لیے
 نیکی کا راستہ کون سا ہے اور بدی کا کون سا۔ اگر بضر محال
 والدین میں سے کسی کا رجحان طبیعت برائی کی طرف ہو
 تو انہیں اس طرح سے انتظام کرنا چاہیے کہ بچوں پر اس
 کا اظہار قطعاً نہ ہو۔ اور ان کے کانوں تک اس کی خبر نہ
 پہنچے۔ بچے خود تو نا اہل ہوتے ہیں۔ انہیں کیا خبر ہماری
 بھلائی کس بات میں ہے اور برائی کس بات میں۔ اس لیے
 انہیں کامل آزادی نہیں دینی چاہیے۔ بلکہ ان کی آزادی کا دائرہ
 محدود ہونا چاہیے۔ انہیں مجبور کرنا چاہیے کہ وہ نیک کاموں

لے ذمہ کی جمع۔ مراد اس سے ذلت و رسوائی والے کام :

کی طرف توجہ کریں۔ یعنی انہیں اس طریقے سے رکھنا چاہیے کہ از خود ان میں عبادت، پرہیزگاری، تدبیر کے جوہر پیدا ہوں مثلاً بچپن میں جب بچے والدین کے بہت زیادہ دست نگر توجہ کے محتاج اور مجبور ہوتے ہیں انہیں زبرد و اتقا سے پرہ ور کرنا چاہیے اور چند مفید باتیں جو مذہب، اخلاق، جرأت، ہمت کے متعلق ہیں۔ ان کے ذہن نشین کر دینی چاہئیں۔ اس کے لیے مذہبی کتابیں، مذہبی قصے کہانیاں یا اخلاقی کہانیاں، دینی مسائل کی کتابیں اور بزرگوں کی صحبت بہت مفید ہے۔ جوان ہونے کے بعد اگر بچوں میں یہ خوبیاں بدرجہ اتم پیدا نہ بھی ہوں تو والدین نے تو اپنا فرض پورا کر دیا۔ مگر اغلب یہ ہے کہ وہ خوبیاں کچھ نہ کچھ باقی رہیں گی۔

حرفِ آخر حضرت امیر کی نصیحت آپ نے سن لی۔ یہی عورتوں کے لیے بہترین

نصیحت ہے۔ ہمیں چاہیے کہ ہم اسے اپنا دستور العمل بنائیں۔ اگر ہم ان باتوں پر عمل پیرا ہوں تو آج کتنے قبیح فعل ہیں جو نسوانی طبقہ سے مٹ جائیں۔ کتنے فاسد خیال ہیں جو عورتوں کے دلوں سے خارج ہو جائیں اور کتنی برائیاں ہیں جو ان کی سماج سے یک قلم مفقود ہو جائیں۔

برائی سے غرض صرف بُرے عمل ہی نہیں بلکہ بُرے خیال

سبھی ہیں۔ ہم میں سے آج کثیر التعداد لوگ بُرائی کی طرف
 رغبت رکھتے ہیں۔ ان کے سینے میں بڑی خواہشات کا سمندر
 موجیں مارتا ہے۔ مگر اس کے باہر نکلنے کا راستہ نہیں ملتا۔
 یعنی ان فاسد خیالات کو عملی جامہ پہنانے کا موقعہ ملتے نہیں
 آتا۔ یہ غلط نظریہ حیات اور ملوث طریق کار ہے۔ نہ صرف یہ
 کہ شرعاً گناہ ہے اور غالباً عمد قتل، قتل عمد کے برابر ہو جاتا
 ہے۔ بلکہ یہ کہ اس سے ہمارے نظام جسمانی پر بہت بُرا
 اثر پڑتا ہے۔ صحت خراب ہو جاتی ہے۔ دماغ پر اگندہ ہو
 جاتا ہے۔ جب افراد پر اگندہ خیالات میں مبتلا ہونے تو سماج
 کا رنگ از خود غلیظ ہو جاتے گا۔

صحیح نقطہ نگاہ یہ ہے کہ دل میں ایسے خیالات ہی پیدا
 نہ ہوں۔ ہم اپنے بچوں اور بچیوں کی تربیت ایسے اصولوں
 کے مطابق کریں کہ وہ صالح مرد اور صالح عورتیں بنیں۔
 ان کے دل میں اس امر کا یقین ہو کہ فاسد خیالات کا دل
 میں پیدا کرنا۔ ان کا دماغ صرف نیک اور صالح اعمال
 کی طرف متوجہ ہو۔ اور وہ اپنی تمام قوتیں پورے طور پر
 دین و دنیا کے صراط المستقیم پر صرف کر سکیں۔ یہی دنیا میں
 کامیاب زندگی کا راز ہے۔

اسلامی تعلیم

مفتی جلال الدین احمد امجدی

مسلم کتابیوں کی لاہور

عظمتِ والدین

مفتی محمد نظام الدین رضوی

مسلم کتابوی لاہور

قابل مطالعہ کتابیں

میاں بیوی۔ اسلام کی روشنی میں
مجموعہ مقالات، مقدر علی ساہو کرام

عمدۃ الاصول فی حدیث الرسول
ملازم تاج علی غلام محمود ہزاروی

حضور کی نماز
مولانا نور المصطفیٰ رضوی

فرائد النور
صدرالانامل سید محمد نعیم الدین مراد آبادی

فیصلہ مفت مسئلہ
حضرت مابی املاہ اللہ مہاجر مکی

اسلامی کہانیاں
مولانا احسن قادری

حضرت امیر خسرو کی بڑی کے نام نصیحت
ڈاکٹر محمد شجاع منشی

انوارِ فضل القرآن
ملازم محمد عبد الباقی نعمانی قادری

جدید بینکاری اور اسلام
منفق محمد نظام الدین رضوی

امام اور مقتدی جماعت سچائی کے کھڑے ہوں
منفق سید شاہد علی قادری

مزارات پر گنبد
مجموعہ تحقیقات اکابر علماء اہلسنت

سائنس اہمیت کی گزشتہ میراث
ڈاکٹر لیاقت علی خان نیادی

ریاض نعیم
صدرالانامل سید محمد نعیم الدین مراد آبادی

آداب الانبیاء
صدرالانامل سید محمد نعیم الدین مراد آبادی

مقالات کثر الایمان
مجموعہ مقالات سید علامہ کرام

حقائق بخشش
مجددین دکت امام احمد رضا قادری

اسلامی تعلیم
منفق جلال الدین احمد امجدی

سنت کی آئینی حیثیت
علامہ بدر القادری

الارشاد الی مہانت المیلاد
ملازم محمد عالم آسی اترسری

مسلم کتابوی دوبارہ مارکیٹ گنج بخش روڈ لاہور فون ۲۲۵۴۵

قابل مطالعہ کتابیں

میاں بیوی۔ اسلام کی روشنی میں
مجموعہ مقالات، مقدر علی ساہو کرام

عمدۃ الاصول فی حدیث الرسول
ملازم تاج علی غلام محمود ہزاروی

حضور کی نماز
مولانا نور المصطفیٰ رضوی

فرائد النور
صدرالانامل سید محمد نعیم الدین مراد آبادی

فیصلہ مفت مسئلہ
حضرت بابی املاہ اللہ بابر مکی

اسلامی کہانیاں
مولانا احسن قادری

حضرت امیر خسرو کی بڑی کے نام نصیحت
ڈاکٹر محمد شجاع منشی

انوارِ فضل القرآن
ملازم محمد عبد الباقی نعمانی قادری

جدید بینکاری اور اسلام
منفق محمد نظام الدین رضوی

امام اور مقتدی جماعت سچے کھڑے ہوں
منفق سید شاہد علی قادری

مزارات پر گنبد
مجموعہ تحقیقات اکابر علماء اہلسنت

سائنس اہمیت کی گزشتہ میراث
ڈاکٹر لیاقت علی خان نیادی

ریاض نعیم
صدرالانامل سید محمد نعیم الدین مراد آبادی

آداب الانبیاء
صدرالانامل سید محمد نعیم الدین مراد آبادی

مقالات کثر الایمان
مجموعہ مقالات سید علامہ کرام

حقائق بخشش
مجددین دکت امام احمد رضا قادری

اسلامی تعلیم
منفق جلال الدین احمد امجدی

سنت کی آئینی حیثیت
علامہ بدر القادری

الارشاد الی ماہوت المیلاد
ملازم محمد عالم آسی اترسری

مسلم کتابوی دوبارہ مارکیٹ گنج بخش روڈ لاہور فون ۲۲۵۴۵